





# तिलका मांझी का बलिदान आदिवासी समाज की ताकत की पहचान: मंत्री इरफान अंसारी

राष्ट्र संवाद संवाददाता

**जामताड़ा:** झारखंड के स्वास्थ्य मंत्री डॉ. इरफान अंसारी ने आज मिहिजाम के मुगाटोना पहुंचकर आजादी के नायक तिलका मांझी की प्रतिमा पर माल्यार्पण किया और उन्हें श्रद्धांजलि दी। इसके बाद उन्होंने सिद्धू-कान्हू की प्रतिमा पर भी पुष्प अर्पित कर नमन किया।इस अवसर पर मंत्री डॉ. इरफान अंसारी ने कहा कि बाबा तिलका मांझी भारत के प्रथम स्वतंत्रता सेनानी थे और आज उनकी 275वीं जयंती मनाई जा रही है। उन्होंने बताया कि तिलका मांझी ने अंग्रेजों के खिलाफ आदिवासी हितों की रक्षा के लिए संघर्ष किया था। जब अंग्रेजों ने आदिवासियों पर नील की खेती का दबाव डाला, तब आदिवासी समाज ने इसका विरोध किया, जो



आगे चलकर एक बड़े आंदोलन का रूप ले लिया। इस आंदोलन का नेतृत्व तिलका मांझी कर रहे थे। उन्होंने रजेल, जंगल, जमीन पर अधिकार का नारा दिया, जिससे अंग्रेजी हुकूमत घबरा गई। आगे मंत्री ने बताया कि अंग्रेजों ने तिलका मांझी को कई बार समझाने की कोशिश की, लेकिन

वे अपने संकल्प से पीछे नहीं हटे। जब अंग्रेजों को लगा कि उन्हें हराना मुश्किल है, तो उन्होंने तिलका मांझी को मारने की योजना बनाई। इसकी भनक लगने पर तिलका मांझी ने एक अंग्रेज अधिकारी को तीर मारकर मौत के घाट उतार दिया। इसके बाद अंग्रेजों ने उनके खिलाफ

अभियान छेड़ा और उन्हें पकड़कर छोड़े से बांधकर घसीटा गया, फिर भागलपुर में एक पेड़ पर लटकाकर फांसी दे दी गई। आदिवासी समाज आज भी उनकी जयंती को पूरे सम्मान के साथ मना रहा है, और यह उनके बलिदान का ही परिणाम है कि आज आदिवासी हितों की रक्षा के लिए नए-नए कानून बनाए जा रहे हैं। मंत्री डॉ. इरफान अंसारी ने कहा कि आज झारखंड में

आपकी अपनी सरकार है और हेमंत सोरेन सरकार पूरी निष्ठा के साथ आदिवासी समाज के हितों की रक्षा कर रही है। उन्होंने कहा कि आदिवासियों एवं मूलवासियों ने एकजुट होकर भाजपा को झारखंड से बाहर करने का कार्य किया और आज आपकी सरकार आपके हक और अधिकार के लिए कार्य कर रही है।

उन्होंने आगे कहा कि झारखंड सरकार आदिवासी समाज को आगे बढ़ाने के लिए हर संभव प्रयास कर रही है और कई नई योजनाएं लेकर आई है। उन्होंने जामताड़ा विधानसभा क्षेत्र के मतदाताओं का आभार प्रकट करते हुए कहा कि तीसरी बार लगातार प्रचंड बहुमत से उन्हें जिताने का कार्य किया गया, जो यह दर्शाता है कि आदिवासी समाज उनके दिल में बसता है।

मंत्री डॉ. इरफान अंसारी ने क्षेत्र के समस्त ग्रामीणों की मांग को ध्यान में रखते हुए एक सामुदायिक भवन स्वीकृत करने की घोषणा की और एक बड़ी सड़क निर्माण का वादा किया। उन्होंने कहा कि पूरे क्षेत्र में विकास की गंगा बह रही है और सरकार आदिवासी समाज के सम्मान एवं अधिकार की रक्षा में कोई कमी नहीं आने

देगी। उन्होंने कहा कि वह कभी भी भेदभाव नहीं करते और सभी धर्मों एवं समुदायों को साथ लेकर चलते हैं। यही कारण है कि न केवल जामताड़ा बल्कि पूरे राज्य के लोग उनसे मिलते हैं, अपनी समस्याओं को साझा करते हैं और समाधान की उम्मीद रखते हैं।

मंत्री डॉ. इरफान अंसारी ने जनता से अपील की कि वे जात-पात के झगड़ों में न उलझें और एकजुट होकर आगे आएँ।

मौके पर मुखिया मकोनी हेम्ब्रम, देबीसन हांसदा, शिवधन हांसदा, उमापद बावरी, बंटू आइजेक, कामेस्वर तिवारी, मिथुन मंडल, धीरन चक्रवर्ती, प्रदीप बेसरा, दांशिष रहमान, दिनु मंडल, भैरव मांझी, तारापद मंडल, किंगकर दा, नलिन चक्रवर्ती, परवेज रहमान, इमियाज खान सहित अन्य मुख्य रूप से उपस्थित थे।

## संक्षिप्त खबरें

## सुरक्षित इंटरनेट इस्तेमाल करने संबंधी प्रशिक्षण कार्यशाला आयोजित

राष्ट्र संवाद संवाददाता

प्रशिक्षण के दौरान जिला स्तरीय अधिकारियों एवं कार्मियों को साइबर स्वच्छता, फिशिंग, हैकिंग, कंप्यूटर उपकरणों एवं व्यक्तिगत खातों को बचाने की जानकारी तथा सुरक्षित इंटरनेट दिवस के बारे में जानकारी प्रदान की गई। इस दौरान मजबूत पासवर्ड, दो चरणीय प्रमाणिकता, मजबूत स्क्रीन लॉक और बायोमेट्रिक, विश्वसनीय स्रोतों से मोबाइल एप्स डाउनलोड, सुरक्षित इंटरनेट कनेक्शन का उपयोग करने, संदिग्ध ईमेल और लिंक से बचने,

सॉफ्टवेयर और एस को नियमित रूप से अपडेट करने आदि बिषयों पर जानकारी प्रदान की गई। इस दौरान उप विकास आयुक्त श्रीमती स्मिता टोपो ने बताया कि सुरक्षित इंटरनेट दिवस वैश्विक रूप से मनाया जाता है जिसका उद्देश्य ऑनलाइन सुरक्षा और डिजिटल कल्याण के बारे में जागरूकता बढ़ाना है। उन्होंने बताया कि साइबर स्वच्छता की प्रक्रिया के तहत आमजन एवं अधिकारियों को उनके कंप्यूटर उपकरणों एवं उसमें रखी गई व्यक्तिगत जानकारी की सुरक्षा बनाए रखने में मदद करना है।

## तिलका मांझी की जयंती के अवसर पर भाजपा जिला अध्यक्ष सुमित शरण ने मड़यां सम्मान योजना का लाभ नहीं देने का मामला उठाया



राष्ट्र संवाद संवाददाता

**जामताड़ा:** समहरणालय के सामने बाबा तिलका मांझी की 275वीं जयंती मनाई गई इस अवसर पर भाजपा जिला अध्यक्ष सुमित शरण ने पहाड़िया समाज को महिलाओं को मैया सम्मान योजना का लाभ नहीं देने का मामला उठाया उन्होंने बताया कि बाबा तिलका मांझी के वंशज हूनरमंद और आत्म सम्मान के साथ जीने वाले लोग होते हैं बात पैसे की नहीं है बात अधिकार और सम्मान की है अगर अन्य महिलाओं का सम्मान सरकार कर रही है तो पहाड़ियां जनजाति से आने वाली लाखों महिलाओं का भी सम्मान हेमंत सरकार को करना चाहिए ।

इस अवसर पर राम जीवन आहड़ी ने बाबा तिलका मांझी के जीवन पर प्रकाश डाला और समाज के पिछड़े पान चर्चा करते हुए समाज को आगे आने का वहन किया। इस अवसर पर अविता हंसदा ने अपने विचार रखें और बाबा तिलका मांझी के बलिदान को याद किया।

समाज की तरफ से एक मांग पत्र भी सरकार को भेजा गया जिसमें मांग की गई है कि अखिल भारतीय पहाड़िया आदिम जनजाति उथ्यान समिति जामताड़ा जिला के उप समिति के अध्यक्ष सचिव को पि आई सी जिला बैठक में स्थान दिया जाए । सभी पहाड़ियां गांव में आंगनबाड़ी केंद्र उपलब्ध कराया जाए। जामताड़ा जिला में आदिम जनजातियों के लिए बालक आदिवासी प्लस टू उच्च विद्यालय का निर्माण किया जाए भूमिहीन आदिम जनजाति पहाड़िया परिवार को झाड़ी जंगल एवं पतित पता बंदोबस्ती किया जाए। इस अवसर पर समाज के जिला अध्यक्ष मलावती पहाड़िया, सचिन जयराम पुजार, मनोज देहरी, लहान लाया, प्रशांत लाया, बलराम पुजहर, प्रमोद भगत, मिथिलेश माल, मधुसूदन पहाड़िया, लक्ष्मण पहाड़िया साधु पुजहर, अर्जुन पुजहर, लखाई पहाड़िया, रामानंद यादव, संतोष पुजहर ,निधि खेड़ा, लालचंद पुजहर विकास पुजहर, रामकुमार पुजहर, नीति पुजहर समेत बड़ी संख्या में लोग उपस्थित थे।

## मथुरा में स्पेशल डीजीसी श्रीमती अलका उपमन्यु ने रचा सजा कराने का इतिहास

मथुरा से गौतम की रिपोर्ट

मथुरा। प्रदेश के मुख्यमंत्री श्री योगी आदित्यनाथ सरकार की संतुति पर उत्तर प्रदेश शासन की महामहिम राज्यपाल श्रीमती आनंदीबेन द्वारा नियुक्त मथुरा में पॉक्सो न्यायालय में स्पेशल डीजीसी श्रीमती अलका उपमन्यु एडवोकेट द्वारा अपने सवा चार साल के कार्यकाल में ऐतिहासिक निर्णय कराकर देश की पहली सरकारी अधिवक्ता के वन गयी है, जेल के कैदी ही नहीं अब तो



बुजवासी भी उन्हें फांसी वाली मैडम बोलने लगे हैं डीजीसी श्रीमती अलका उपमन्यु एडवोकेट ने अपने सवा चार साल के कार्यकाल के अंदर ऐतिहासिक

वार फांसी, 42 कैसों में आजीवन एवं कठोर सजा, डेढ़ सौ से अधिक कैसों में त्वरित कराए निर्णय देश की नंबर वन सरकारी अधिवक्ता बनी अलका उपमन्यु कैदी ही नहीं ब्रजबासी बोलते हैं फांसी वाली मैडम

निर्णय कराए है, इसके लिए उन्हें उत्तर प्रदेश शासन के प्रमुख गृह सचिव एवं डीजीपी द्वारा पुलिस मेडल एवं प्रशस्ति पत्र तथा अभियोजन विभाग के डीजीपी, एवं कमिश्नर अपर पुलिस महानिदेशक डीआईजी डी एम द्वारा प्रशस्ति पत्र

भी देकर उनके कार्य की भूरि भूरि प्रशंसा भी की है, यही नहीं उन्हें लगातार दो बार से अगणत दिवस की पेरड में सरकार के कैबिनेट मंत्री चौधरी लक्ष्मी नारायण सिंह द्वारा प्रशस्ति पत्र देकर के सम्मानित किया गया है वहीं जिले की सांसद श्रीमती हेमा मालिनी द्वारा भी प्रशस्ति पत्र देकर उनके कार्य की प्रशंसा की गई है।

प्राप्त आंकड़ों के अनुसार पॉक्सो न्यायालय में स्पेशल डीजीसी पद पर तैनात श्रीमती अलका उपमन्यु एडवोकेट ने एक फांसी की सजा

घटित घटना के कोर्ट के 22 वे वर्किंग डे में दूसरी फांसी की सजा 35 दिन में और तीसरी फांसी की सजा 42 दिन में और चौथी फांसी की सजा 14 महीने में कराई है जो देशभर में अभियोजन विभाग में एक इतिहास है यही नहीं 42 घटनाओं में अपराधियों को आजीवन एवं कठोर सजा कराई **कई चुनौतियों का सामना करना पड़ा लेकिन मैंने हार नहीं मानी**

मथुरा के पॉक्सो न्यायालय में स्पेशल डीजीसी पद पर तैनात श्रीमती अलका उपमन्यु ने अपने सवा चार

साल के कार्यकाल में कई महत्वपूर्ण और ऐतिहासिक फैसले के साथ कुल 260 मामलो को निस्तारण करने में अपनी अहम भूमिका निभाई है,उन्होंने चार मामलों में दोषियों को फांसी की सजा दिलवाई, जिनमें से एक फैसले को जहां उन्होंने मात्र 22 कार्य दिवसों में सुनिश्चित किया, वहीं 32 दिन में दूसरी 42 दिन में तीसरी और 14 महीने में चौथी फांसी की सजा दिखाई। इसके अलावा उन्होंने 42 से अधिक मामलों में दोषियों को आजीवन एवं कठोर सजा दिलवाई।

## झारखंड

### संक्षिप्त खबरें

## आजादी के लड़ाई की महान योद्धा तिलका माझी का जन्मदिन मना



राष्ट्र संवाद संवाददाता

**दुमका:** आदिम जनजाति पहाड़िया उथ्यान समिति ने जामताड़ा के कोर्ट परिसर में मनाया जावरा पहाड़िया उर्फ तिलकामांझी जयंती । कुंडहित एवं दुमका के इनडोर स्टेडियम में काफी उत्साह के साथ महान योद्धा तिलकामांझी के जयंती मनाया । अंग्रेजों के विरुद्ध गरीला युद्ध करने वाले महान योद्धा तिलका माझी उर्फ जावरा पहाड़िया का जन्मदिन आज । 11 फरवरी 1750 को

सुल्तानगंज के कनकपुर गांव में उनका जन्म हुआ है। उस समय संयुक्त बिहार का इलाका ग्रेटर बांग्ला हुआ करता था । उन्होंने तीर मार कर भागलपुर के कलेक्टर क्लीवलैंड को हत्या किया था ।अंग्रेज शासक ने उन्हें भागलपुर में एक बरगद पेड़ में लटका कर हत्या कर दिया था ।वर्तमान में उस जगह को तिलकामाझी नाम से जाना जाता है ।बिहार सरकार भागलपुर बिश्नू विद्यालय का तिलका माझी बिश्नू विद्यालय नामकरण किया है ।

## रायबरेली काव्य- रस साहित्य संस्था झारखंड प्रदेश ईकाई का गठन

राष्ट्र संवाद संवाददाता

झारखंड प्रदेश ईकाई के संरक्षक के रूप में वरिष्ठ साहित्यकार सुरेश कुमार बन्धोर जी ने पदभार ग्रहण किया। अध्यक्ष के रूप में वरिष्ठ साहित्यकारा पुर्णिमा सुमन ने पदभार संभाला। साथ ही सचिव ज्योति वर्मा, पटल प्रभारी- नमिता गुप्ता’ मनसी’, कार्यक्रम प्रभारी- प्रवीण दमादिया, मिडिया प्रभारी सुनीता अग्रवाल ’पिंकी’ को चयनित किया गया। ’झारखंड प्रदेश



ईकाई’ का विस्तार साहित्य व संस्कृति को नये आयाम देने का प्रयास है। जिससे जुड़कर साहित्यकार झारखंड प्रदेश की संस्कृति व साहित्य को जानेमें और अपनी विधाओं, कविताओं में इसके बारे में लिखेंगे।

### सुरक्षित इंटरनेट दिवस के अवसर पर एसजीएसवाई सभागार में कार्यशाला का हुआ आयोजन



**आज के समय में साइबर सुरक्षा के प्रति समझदारी काफी अहम हो गया है – पुलिस अधीक्षक सजना एवं सतर्कता से ही साइबर अटैक से बचना संभव – उप विकास आयुक्त**

पर उन्हें बूके देकर सम्मानित किया किया। आयोजित कार्यक्रम में लोगों के बीच वीडियो के माध्यम से साइबर संबंधी खतरे एवं इसके बचाव के बारे में विस्तारपूर्वक जानकारी दी गई।

राष्ट्र संवाद संवाददाता

**जामताड़ा:** समाहरणालय स्थित एसजीएसवाई सभागार में सुरक्षित इंटरनेट दिवस (रंक्रैश कल्लेशील्लो३ ऊँ८) के अवसर पर जिला स्तरीय कार्यशाला का आयोजन किया गया। आयोजित कार्यशाला का विधिवत शुभारंभ पुलिस अधीक्षक जामताड़ा डॉ ऐहेतेशाम वकारिब (भा०पु०से०), उप विकास आयुक्त श्री निरंजन कुमार, परियोजना निदेशक आईटीडीए श्री जुगनू मिंज, बीआईटी सिंदरी के कंप्यूटर साईंस एवं आईटी विभाग के एचओडी प्रो०(डॉ०) एस सी दत्ता, सहायक प्रोफेसर मो अकरम खान, अनुमंडल पदाधिकारी श्री अनंत कुमार से जिला सूचना विज्ञान पदाधिकारी श्री संतोष कुमार घोष सहित अन्य अधिकारी के द्वारा किया गया। इससे पूर्व अतिथियों के आगमन

आयोजित कार्यक्रम को संबोधित करते हुए पुलिस अधीक्षक डॉ ऐहेतेशाम वकारिब ने कहा कि आज के समय में साइबर सुरक्षा के बारे में समझना एवं उसे जीवन में कैसे अपनाना है, इसकी जानकारी काफी महत्वपूर्ण हो गया है। कहा कि आज हर कोई इंटरनेट उपयोग करता है, प्रतिदिन हमलोग इंटरनेट के साथ वक्त व्यतीत करते हैं, इंटरनेट के बढ़ते उपयोगिता के साथ साथ इसके दुरुपयोग भी व्यापक हो गए हैं, पलक झपकते ही साइबर अपराधी आपके गाढ़ी कमाई को आपके खाते से उड़ा लेते हैं। उन्होंने कहा कि अगर कोई बैंक अधिकारी बन के आपसे गोपनीय और व्यक्तिगत जानकारी ओटीपी आदि मांगता है तो उस पर तुरंत अमल न करें, बैंक जाकर उसे वेरीफाई कर लें। साइबर अपराधी आपके जरा से भी लापरवाही से आपके फोन से सारी जानकारी को चुरा सकते हैं।

### कालूपहाड़ी भागवत कथा में उद्भव संवाद और सुदामा चरित्र का वर्णन के साथ संपन्न



**राष्ट्र संवाद संवाददाता रफीक अंसारी फतेहपुर**

श्रीमद्भागवत कथा 15 दिनों से लगातार आयोजन से वातावरण मिनी वृन्दावन धाम जैसा बन गया है। एवं बहुत ही पवित्र और आध्यात्मिक बना हुआ है। भागवत कथा के माध्यम से लोगों को भगवान कृष्ण की लीलाओं और उनके उपदेशों के बारे में जानने का अवसर मिला है,भागवत कथा सुनने से आध्यात्मिक ज्ञान में वृद्धि होती है। जिससे वे अपने जीवन में

सुख, शांति और समृद्धि प्राप्त कर सकें। इसी को लेकर फतेहपुर प्रखंड क्षेत्र के अंतर्गत खामारवाढ पंचायत के कालूपहाड़ी गाँव बजरंगवली मंदिर परिसर में चल रही 7 दिवसीय श्रीमद् भागवत महापुराण के सातवें दिन मंगलवार को सुदामा चरित्र,श्री कृष्ण उद्भव संवाद, कलियुग वर्णन का अंतिम उपदेश, महाराज परीक्षित का भागवत मोक्ष, मार्केण्डेय चरित्र एवं व्यास पूजा। प्रसंगों को बड़े ही भावपूर्ण वर्णन कर श्रोताओं को मंत्रमुग्ध कर दिया।





# सेफर इंटरनेट डे का उद्देश्य जागरूकता बढ़ाना :वरीय पुलिस अधीक्षक किशोर कौशल

राष्ट्र संवाद संवाददाता

हसुरक्षित इंटरनेट दिवसह्र पर कार्यशाला का आयोजन करीम सिटी कॉलेज परिसर में किया गया । कार्यशाला में प्रशासनिक-पुलिस पदाधिकारी के अलावा कॉलेज के प्राचार्य, शिक्षक एवं छात्र-छात्रायेँ शामिल हुए। वरीय पुलिस अधीक्षक श्री किशोर कौशल, एडीएम लॉ एंड ऑर्डर श्री अनिकेत सचान, एसडीएम धालभूम श्रीमती शुभारंभ किया । राष्ट्रीय सूचना विज्ञान केंद्र, पूर्वी सिंहभूम के तत्वधान में आयोजित कार्यशाला में इंटरनेट का उपयोग, साइबर क्राइम से बचने के तरीके, साइबर क्राइम के विरूद्ध कानूनी प्रक्रिया आदि को

लेकर महत्वपूर्ण जानकारीयाँ साझा की गईं । वरीय पुलिस अधीक्षक ने कायाशाला को संबोधित करते हुए कहा कि इंटरनेट ने हमारी लाइफस्टाइल आसान बना दी है, परंतु हमें सावधान और सतर्क रहकर इंटरनेट का उपयोग करना चाहिए। शॉर्टकट से पैसे कमाने और विभिन्न तरह के लालच में पड़कर लोगों की गाढ़ी कमाई मिनटों में चली जाती है। उन्होंने कहा कि साइबर अपराधी नए नए तरीके अपनाकर लोगों को ठगने की कोशिश करते हैं जिसमें डिजिटल अरेस्ट, अधिक रिटर्न का लालच देकर निवेश करना, विभिन्न तरह के ऑनलाइन गेमिंग प्लेटफार्म इत्यादि शामिल है । उन्होने साइबर फ्रॉड से बचने के लिए सुरक्षित तरीके से पैसे का ट्रांजेक्शन करने, सार्वजनिक स्थानों पर मोबाइल चार्जिंग,



सार्वजनिक वाईफाई का इस्तेमाल नहीं करने, बिना जाने समझे अनजान लोगों के साथ रकम की लेनदेन नहीं किए जाने, अनजान नंबर से आने वाले व्हाट्सएप कॉल एवं व्हाट्सएप वीडियो कॉल तथा इंटरनेशनल कॉल को रिसीव नहीं करने एवं स्वयं जागरूक होकर अपने परिवार को भी जागरूक करने पर बल दिया ।एडीएम लॉ एंड ऑर्डर ने कहा कि जैसे हम घर में सफाई करते है ठीक वैसे ही हमें अपने और हमारे आस पास की साईबर स्वच्छता

जरूरी है । सेफर इंटरनेट डे का उद्देश्य जागरूकता बढ़ाना है, लेकिन ऑनलाइन बच्चों और युवाओं की सुरक्षा और सशक्तिकरण के लिए ठोस कदम उठाना भी है। सयुक्त निदेशक (आईटी) सह जिला सूचना विज्ञान पदाधिकारी ने साइबर फ्रॉड से बचने की जानकारी देते हुए बताया कि किसी भी अनजान लिंक पर क्लिक करने से पहले उसके डोमेन की जांच करना बेहद जरूरी है। फर्जी साइटों से बचने

के लिए सतर्क रहने की आवश्यकता है। किसी भी एसएमएस के माध्यम से प्राप्त लिंक को खोलने से पहले उसकी जांच - पड़ताल कर लेनी चाहिए। कार्यशाला में इंटरनेट का उपयोग करते समय अन्य महत्वपूर्ण सावधानियाँ बरतने की अपील की गई। साइबर फ्रॉड होने पर 1930 नंबर पर कॉल करने तथा राष्ट्रीय साइबर अपराध रिपोर्टिंग पोर्टल पर शीघ्र शिकायत दर्ज कराने और ट्रांजेक्शन ब्लॉक कराने की बात बताई गई। अनजान लोगों के साथ ओटीपी, आधार कार्ड, पैन कार्ड या बैंक की अन्य जानकारी साझा नहीं करने, अनजान नंबरों से आने वाली लिंक पर क्लिक नहीं करने, अनजान लोगों से पेमेंट पाने के लिए क्यू.आर. कोड स्कैन नहीं करने व ओटीपी या पिन साझा नहीं करने, बैंक ट्रांजेक्शन करते समय सार्वजनिक वाईफाई

का इस्तेमाल नहीं करने सहित आर्टिफिशियल इंटेलिजेंस, सोशल मीडिया, साइबर थ्रेट्स, ऑनलाइन फ्रॉड, डीप फेक, व्हाट्सएप सिक्वोरिटी, डिजिटल अरेस्ट सहित अन्य मुद्दे पर चर्चा की गई। साईबर सुरक्षा के कारण और रोकथाम हेतु सयुक्त निदेशक (आईटी) सह जिला सूचना विज्ञान पदाधिकारी, अपर जिला सूचना विज्ञान पदाधिकारी, पुलिस उपाधीक्षक (साईबर), सहायक प्रोफेसर- एनआईटी कॉलेज, ई-डिस्ट्रिक्ट मैनेजर ममीष प्रसाद द्वारा तकनीकी टिप्स प्रेजेंटेशन के माध्यम से उपस्थित जिला एवं प्रखंड सभी पदाधिकारी एवं कर्मी, प्रज्ञा केंद्र संचालक, छात्र,अभिभावक, शिक्षक, ऑगनबाड़ी सेविका सहायिका, पंचायत प्रतिनिधि को प्रशिक्षित किया गया।

## पाप के विरुद्ध संग्राम के संकल्प के साथ मनाएंगे नीलकंठ दिवस

राष्ट्र संवाद संवाददाता

आनंद मार्ग के संस्थापक श्री श्री आनंदमूर्ति जी को बिहार के पटना बांकीपुर केन्द्रीय कारागार में 12 फरवरी 1973 को दवा के नाम पर विष का दिया गया था। अपने ही अनुयायियों की हत्या करवाने के झूठे आरोप में इंदिरा सरकार की तानाशाही व्यवस्था ने आनंद मार्ग के संस्थापक श्री श्री आनंदमूर्ति जी को गिरफ्तार कर बांकीपुर जेल भेज दिया गया । एक सेल में बंद अस्वस्थ वातावरण में बहुत दिनों तक रहने से बीमार पड़ना स्वाभाविक था । जेल के अंदर बाबा बीमार पर गए उस समय जेल के चिकित्सक डॉ एच . के. घोष थे । जान बूझकर सरकार ने डॉ घोष को बदलकर



एक दूसरे चिकित्सक डॉ रहमतुल्ला खान को ले आया । श्री श्री आनंदमूर्ति जी रबाबा रउस समय काफी बीमार चल रहे थे। 12 फरवरी को काफी बीमार पड़ गए 11 बजे रात को डॉ रहमतुल्ला खान ने बाबा को दवा के नाम पर विष का कैप्सूल दिया। बाबा की किसी तरह जान बच गई। बाबा ने दवा के नाम पर विष

प्रयोग की जाँच की मांग राष्ट्रपति, प्रधानमंत्री एवं बिहार के राज्यपाल से की परंतु पत्रों के अवहेलना कर सरकार ने विष प्रयोग की न्यायिक जाँच करने की अपील को ठुकरा दिया। तब बाबा ने सरकार को सूचना दे कर अप्रैल 1973 को अन्न यानि ठोस भोजन को त्याग कर उपवास आरम्भ आकर दिया । 5 वर्ष 4 महीने 2 दिन तक उपवास जारी रहा। पटना हाई कोर्ट द्वारा हत्या मामले से बरी हो 2 अगस्त 1978 बाबा जेल से रिहा हो गए ।

एक सेल में बंद अस्वस्थ वातावरण में बहुत दिनों तक रहने से बीमार पड़ना स्वाभाविक था । जेल के अंदर बाबा बीमार पर गए उस समय जेल के चिकित्सक डॉ एच . के. घोष थे । जान बूझकर सरकार ने डॉ घोष को बदलकर

राष्ट्र संवाद संवाददाता

विद्युत कार्यालयक अभियंता से सरयू ने बात की, शीघ्र जांच का दिया निर्देश

जमशेदपुर। जमशेदपुर पश्चिम विधानसभा क्षेत्र में लगाए जा रहे विद्युत ट्रांसफार्मरों के ऊपर पहले से विधायक बनना गुप्ता का नाम मोटे अक्षरों में पेंट किया हुआ है। मानगो के शंकोसाई रोड नं० 5 का ट्रांसफार्मर कल से खराब था। विधायक सरयू राय के समर्थकों एवं जनसुविधा प्रतिनिधियों की पहल पर मंगलवार की शाम खराब ट्रांसफार्मर को बदलकर लगाने के लिए नया ट्रांसफार्मर आया तो लोगों का ध्यान इस ओर



गया कि ट्रांसफार्मर के ऊपर मोटे-मोटे अक्षरों में विधायक की जगह पूर्व विधायक बनना गुप्ता का नाम पेंट किया हुआ था। इसका विरोध हुआ तो ट्रांसफार्मर लगाने वाले उस ट्रांसफार्मर को लेकर जाने लगे। लोगों ने कहा कि जब तक दूसरा ट्रांसफार्मर नहीं आ जाता तब तक इस ट्रांसफार्मर को नहीं ले जाने देंगे। घटनास्थल पर विरोध करने वालों में नीरज सिंह, जीतेन्द्र

साव, पिंटू सिंह, संतोष सिंह आदि प्रमुख थे।

वहां उपस्थित विधायक सरयू राय के समर्थकों ने इसकी सूचना उन्हें दी तो उन्होंने विद्युत कार्यालयक अभियंता से बात की और ऐतराज जताया कि आखिर किस परिस्थिति में ट्रांसफार्मर पर पूर्व विधायक का नाम पेंट हुआ है, इसकी जांच होनी चाहिए।

विद्युत अधीक्षण अभियंता ने विधायक सरयू राय से संपर्क किया और कहा कि वे इसकी जांच कराएँगे और दोषी पर कारवाई करेंगे।

इस संबंध में प्रतिक्रिया के लिए पूर्व मंत्री बना गुप्ता से राष्ट्र संवाद में संपर्क करने का प्रयास किया परंतु संपर्क नहीं हो पाया

## कोल इंडिया रॉंची के तीसरे मैराथन में जमशेदपुर रोड रनर का शानदार प्रदर्शन

राष्ट्र संवाद संवाददाता

रॉंची में सम्पन्न हुए कोल इंडिया मैराथन में जमशेदपुर रोड रनर के धावकों ने फुल मैराथन, हॉफ मैराथन तथा दस किलोमीटर की दौर में भाग लेकर अपना श्रवश्रेष्ठ योगदान दिया। रिशेश सिंह तोमर ने (चार घंटा) तथा अश्विनी कुमार ने (पांच घंटा) के ऑफिसियल पेसर के रूप में अपना विशिष्ट योगदान दिया तथा फुल मैराथन में भाग लेने वालों धावकों को प्रोत्साहित किया। जो की हम जमशेदपुर वासियों के लिए बहुत ही गर्व की बात है।कृष्णा कुमार ने तीन घंटा अड़तालीस मिनट ,रनजीव कुमार ने चार घंटा पैंतीस मिनट तथा धर्मराज कुमार ने पांच घंटा में फुल मैराथन (42.195 डट) दौड़ कर अपना व्यक्तिगत सर्वश्रेष्ठ प्रदर्शन किया।

हॉफ मैराथन में मुरलीधर, अर्न्ता सुमित,मिथिलेश इत्यादि धावकों ने भाग लिया । रूपेश सिंह तोमर ने एक घंटा तिरपन मिनट में पूरा कर अपना सर्वश्रेष्ठ योगदान दिया। दस किलोमीटर के दौड़ में नितेश कुमार, प्रदीप, संजय इत्यादि ने भाग लिया। नितेश कुमार सिंह ने पचपन मिनट में पूरा कर अपना सर्वश्रेष्ठ योगदान दिया।

इस मैराथन मे दस हजार से अधिक लोगों ने शिरकत किया। इस मौके पर मुख्य अतिथि पद्मश्री मैरौकॉम ने धावकों का हौसला बढ़ाया। जमशेदपुर रोड रनर का रनिंग के माध्यम से समाज में स्वास्थ्य के प्रति जागरूकता लाना है। स्वस्थ रहे,मस्त रहे !



## शिक्षा के साथ संस्कृति, सभ्यता और संस्कार का ज्ञान देना विद्यालय की भी जिम्मेवारी: दिनेश कुमार

राष्ट्र संवाद संवाददाता

सी पी समिति मध्य विद्यालय केबुल बस्ती में मना मातृ पितृ पूजन

श्री श्री योग वेदांत सेवा समिति जमशेदपुर के द्वारा सी पी समिति मध्य विद्यालय केबुल बस्ती के सभागार में विद्यालय के बच्चों और अभिभावकों के संग मनाया गया मातृ पितृ पूजन दिवस, ज्ञात हो की 14 फरवरी को मातृ पितृ पूजन का आयोजन होता है लेकिन बच्चों को पूर्व से ही जागरूक करने के उद्देश्य संस्था के द्वारा विभिन्न विद्यालयों में कार्यक्रम का आयोजन किया जा रहा है। विद्यालय के बच्चो ने अपने अपने माता पिता को तिलक, वंदन, माला पहनने के साथ आरती कर माता पिता को आशीर्ष ले कर मातृ पितृ पूजन किया, माता पिता ने भी अपने बच्चो को प्यार और दुलार दे कर आशीर्ष दिया, कार्यक्रम में मुख्य रूप से विद्यालय के अध्यक्ष दिनेश कुमार उपस्थित थे, उन्होंने अपने संबोधन में कहा की



विद्यालय सिर्फ शिक्षा का मंदिर नहीं संस्कार, संस्कृति और सभ्यता का ज्ञान अर्जित करने का केंद्र है, इन चीजों का ज्ञान देना भी विद्यालय की जिम्मेवारी, दिनेश कुमार ने बताया की माता पिता पाल पोस कर बच्चो को बड़ा करते है और बच्चे बड़े होने के बाद अपने माता पिता को यह कहते हुए भी सुनाई देते है की आपने मेरे लिए क्या किया, ये तो आपकी जिम्मेवारी थी, पूरे भारत में वृद्ध आश्रम की संख्या में लगातार बढ़तोरी हो रही यह हमारे संस्कृति के लिए यह बहुत ही गंभीर है, बूढ़े होने पर माता पिता को बच्चो की जरूरत रहती है इसलिए माता पिता के प्रति प्रेम और ध्यान हमेशा बने रहना चाहिए।

योग वेदांत सेवा समिति की अर्चना

सिंह ने बच्चो को मातृ पितृ पूजन के बारे में विस्तार से जानकारी दी, उन्होंने बताया की पौराणिक कथा में भी यह बताया गया है शिव पार्वती की पूजा भगवान गणेश ने बम्हांड पूजा के रूप में की थी, इसलिए भगवान गणेश की पूजा प्रथम की जाती है,

साथ ही आज दिव्य प्रेरणा प्रकाश प्रतियोगिता में प्रथम, द्वितीय और तृतीय पाने वाले बच्चों में शिव कुमार, आयुषी कुमारी, अंश कुमार, नंदनी कुमारी, अंकिता निषाद को पुरस्कृत किया गया।

कार्यक्रम का संचालन अर्चना सिंह ने किया और संस्था की ओर से माला कुमारी, प्रीति उपस्थित थी, धन्यवाद ज्ञापन प्रभारी प्रधानध्यापक अमित कुमार सिंह ने किया

जमशेदपुर

बुधवार, 12 फरवरी , 2025

सार-संक्षेप

टेलको में गांजा और हथियार के साथ एक व्यक्ति गिरफ्तार



राष्ट्र संवाद संवाददाता

जमशेदपुर के टेलको थाना क्षेत्र के थीम पार्क के पास पुलिस में एक व्यक्ति को हथियार और गांजा के साथ गिरफ्तार किया है। आरोपी का नाम कर्मु मानकी उर्फ कारण माझी है। वह घाटी डूबा घाटशिला का रहने वाला है इसका खुलासा एसपी किशोर कौशल की ओर से आज प्रेस वार्ता में किया गया। उन्होंने बताया कि आरोपी को घर से जल की ओर से पकड़ा गया है। आरोपी करण पुलिस को देख भागने लगा था तभी गस्ती दल ने उसका पीछा किया और उसे खजूर कर दबोच लिया गया। इसी बीच उसके पास से एक देसी सीकर दो जिंदा गोली 1865 किलो किलोग्राम गांजा भी बरामद किया गया।

पुलिस की गस्ती टीम में शामिल डीएसपी सुनील चौधरी, टेलको थानेदार प्रशांत कुमार ,सोहनलाल, हेमकिशोर गुप्ता,मोहम्मद सलीम आलम ,आदि शामिल थे।

हमारी भूमि , हमारा भविष्य --विषय पर विद्यार्थियों के बीच ग्राहक पंचायत के बैनर तले प्रतियोगिता आयोजित



राष्ट्र संवाद संवाददाता

अखिल भारतीय ग्राहक पंचायत प्रांतीय पर्यावरण आयाम के द्वारा आज लक्ष्मी नगर उरुक्मिन्त विद्यालय में एक विचार गोष्ठी का आयोजन किया गया ,जिसका विषय था रहमारी भूमि - हमारा भविष्यर । इस गोष्ठी के अंतर्गत कक्षा षष्ठ से नवम तक के विद्यार्थियों के बीच प्रतियोगिता कराई गई ।गोष्ठी में मुख्य वक्ता के तौर पर उपस्थित थी प्रांत उपाध्यक्ष एंजिल उपाध्याय जी, पर्यावरण आयाम प्रमुख डॉ अनीता शर्मा जी, पर्यावरण आयाम की सदस्य आरती श्रीवास्तव विपुला जी, प्रांत कार्यकारिणी की सदस्य सरिता सिंह जी , सदस्य डॉ सरित किशोरी जी और विद्यालय की प्रधानाध्यापिका प्रिया सिंह। इस अवसर पर विद्यार्थियों के बीच चित्रांकन और निबंध प्रतियोगिता का आयोजन किया गया और बच्चों को पुरस्कृत भी किया गया।उपाध्यक्ष एंजिल उपाध्याय जी ने कहा कि भूमि से हमें जीवन के लिए सब कुछ मिलता है । यह भूमि ही मरणोपरांत हमें अपनी गोद में रखती है।

स्वागत वक्तव्य और संचालन किया डॉ अनीता शर्मा ने और प्रधानाध्यापिका प्रिया सिंह ने धन्यवाद ज्ञापन दिया।

प्रतियोगिता में अच्छा प्रदर्शन करने वाले विद्यार्थियों के नाम थे -- विकी कुमार ,कृतिका कुमारी,इच्छा कुमारी,शौर्य कुमार,शिव कुमार,विष्णु तंतुबाई । शिक्षिकाओं में पुष्पांजलि हेमराम ,शशि कुमारी,वंदना कुमारी जी और अन्य की सक्रिय भागीदारी थी।

प्रतिक संघर्ष फाउंडेशन ने 65 परिवार को दो महीने का सूखा राशन उपलब्ध कराया



राष्ट्र संवाद संवाददाता

जमशेदपुर मे समाज सेवा के क्षेत्र मे अव्वल रहने वाली संस्था प्रतिक संघर्ष फाउंडेशन द्वारा एक बार फिर समाज के अंतिम तबके के सहायता हेतु बड़ा कदम उठाया गया जहां एक सबर गांव में निवास करने वाले 65 परिवार को दो महीने का सूखा राशन उपलब्ध करवाया गया, समाजसेवी रहे स्वर्गीय आशीष डे के 72 वें जन्मदिन के उपलक्ष्य मे जिले के पोटेका प्रखंड के सुदूरवर्ती गांव धानगेत गांव मे निवास करने वाले 65 परिवार के बिच पहुँचकर इनके द्वारा सूखा राशन उपलब्ध करवाया गया, वहीं गांव मे मौजूद स्कूली छात्रों एवं शिक्षकों के उपयोग हेतु फर्स्ट एंड किट प्रदान किया गया, इस दौरान स्वर्गीय आशीष डे की पत्नी डोलन डे समेत उनका पूरा परिवार एवं फाउंडेशन के तमाम सदस्य उपस्थित रहे, तमाम सबर परिवार राशन पाकर काफी खुश नजर आये, इस दौरान फाउंडेशन के निदेशक अरिजीत सरकार ने कहा की इन सबर परिवारों का जीवन काफी कठिन है और पूरा भारत देश इनके संरक्षण मे जुटा है, ऐसे मे फाउंडेशन भी इस अभियान मे जुड़कर अपने स्तर पर इन्हें मदद करने एवं इनके उत्थान मे जुटा है.

विधायक प्रतिनिधि बनने के बाद पप्पू सिंह ने विधानंद सरस्वती से आशीर्वाद लिया

राष्ट्र संवाद संवाददाता

जमशेदपुर। जमशेदपुर पश्चिमी विधानसभा के विधायक सरयू राय के मानगो नगर निगम क्षेत्र के विधायक प्रतिनिधि मनोनीत होने के बाद पप्पू सिंह ने जूना अखाड़ा के अंतरराष्ट्रीय उपाध्यक्ष विधानंद सरस्वती से आशीर्वाद लिया। पारडीह कालीमंदिर परिसर में विधानंद सरस्वती ने पप्पू सिंह को शुभकामनाएं दी और जनता को सेवा में लोकप्रिय होने का आशीर्वाद दिया। इस मौके पर जेडीयू नेता भवानी सिंह भी मौजूद थे।



झारखंड राज्य ग्रामीण बैंक के पास लगी भीषण आग, एक बाइक जलकर राख

राष्ट्र संवाद संवाददाता

आदित्यपुर आरआईटी थाना क्षेत्र अंतर्गत इच्छापुर मैदान के पास स्थित झारखंड राज्य ग्रामीण बैंक के पास सूखे पत्तों में आग लगने के चलते विकराल आग ने झारखंड राज्य ग्रामीण बैंक के भवन को जला दिया। प्राप्त जानकारी के अनुसार झारखंड राज्य ग्रामीण बैंक के पास खाली भूखंड में सूखे पत्तों को किसी के द्वारा जलाया गया जिससे सूखे पत्तों पत्तों में लगे आग में विकराल रूप धारण कर लिया। वहीं मौके पर खड़ी एक बाइक में भी आग लग गई और बाइक धु- धु कर जलने लगी. इसके बाद झारखंड ग्रामीण बैंक के बिल्डिंग में आग प्रवेश कर गई।

घटना के बाद अफरा -तफरी मच गई. फौरन झारखंड अग्निशमन दल को सूचित किया गया. मौके पर पहुंचे अग्निशमन दल द्वारा आग पर काबू पाया जा रहा है। बताया जा रहा है की बाइक और पास में ज्विंद कंपनी के रख पाइशों में आग लगने के चलते यहां आग ने भयावह रूप ले लिया।



## संपादक की कलम से मैतेई और कुकी समुदायों के बीच विश्वास बहाली को लेकर ठोस कदम उठाए जाने की जरूरत

देवानंद सिंह



मणिपुर के मुख्यमंत्री एन. बोरैन सिंह ने अपने पद से इस्तीफा देकर राज्य की राजनीति में एक महत्वपूर्ण मोड़ लिया है। इस इस्तीफे के बाद राज्य में शांति की बहाली और अमन-चैन की स्थापना को लेकर चर्चाएं तेज हो गई हैं। हालांकि, यह इस्तीफा अपने आप में एक महत्वपूर्ण घटनाक्रम है, लेकिन यह सवाल भी उठता है कि क्या यह कदम मणिपुर के भीतर गहरे विश्वास और सांप्रदायिक तनाव को खत्म कर पाएगा? क्या बोरैन सिंह का इस्तीफा राज्य में शांति का वातावरण बनाने में मदद कर सकता है या यह केवल एक प्रतीकात्मक कदम साबित होगा?

मुख्यमंत्री एन. बोरैन सिंह का इस्तीफा कुछ समय पहले लिया जा सकता था, जब राज्य में पहली बार संघर्ष और तनाव बढ़ने की खबरें आई थीं। यदि, उन्होंने पहले इस तरह का कदम उठाया होता, तो हो सकता है कि उन्हें जिम्मेदारी लेने का श्रेय मिलता, लेकिन अब जबकि हालात पूरी तरह से बिगड़ चुके हैं, यह कदम कोई ज्यादा प्रभाव नहीं डाल पा रहा है। प्रदेश में जारी हिंसा और समाज के दोनों प्रमुख समुदायों झू मैतेई और कुकी के बीच बढ़ते असंतोष के बीच यह इस्तीफा शायद खुद को बचाने की एक रणनीति से ज्यादा कुछ नहीं लगता।

मणिपुर में राजनीतिक संकट और सांप्रदायिक संघर्षों ने राज्य को इस हद तक घेर लिया है कि अब यह सवाल महत्वपूर्ण हो गया है कि क्या इस्तीफा देने से स्थिति में बदलाव आएगा। राज्य के मुख्यमंत्री पद से इस्तीफा देने के बाद क्या असली सुधार होगा, यह देखने वाली बात होगी। दरअसल, इस इस्तीफे के बाद अब सबसे बड़ा सवाल यह है कि क्या मणिपुर में शांति स्थापित की जा सकती है, जहां विभिन्न समुदायों के बीच अविश्वास की गहरी खाई बन चुकी है।

मणिपुर के भीतर सांप्रदायिक तनाव मुख्य रूप से मैतेई और कुकी समुदायों के बीच बड़ी हुई दूरियों से उत्पन्न हुआ है। कुकी समुदाय की ओर से अलग प्रदेश की मांग उठाई जा रही है, जबकि मैतेई समुदाय राज्य के विभाजन के खिलाफ खड़ा है। इस प्रकार, राज्य की राजनीतिक स्थिति जटिल हो गई है और कोई भी समाधान इस समय बहुत मुश्किल नजर आता है। दोनों समुदायों के बीच अविश्वास और संदेह की खाई इतनी गहरी हो चुकी है कि उसे भरने के लिए लंबे समय तक सुलह और समझौते की प्रक्रिया चाहिए।

इस स्थिति में तत्काल शांति स्थापित करना बेहद चुनौतीपूर्ण है। हालांकि, बोरैन सिंह का इस्तीफा एक सकारात्मक संकेत कहा जा सकता है कि सरकार अब इस दिशा में कदम उठाने के लिए तैयार है, लेकिन यह भी सुनिश्चित करना होगा कि दोनों समुदायों के बीच संवाद और विश्वास स्थापित किया जाए। इसके लिए दोनों समुदायों के नेताओं को अपने-अपने मतभेदों को दरकिनार करते हुए एक ऐसी नीति पर सहमति बनानी होगी, जो दोनों पक्षों की चिंताओं और अपेक्षाओं को समझे।

मणिपुर के वर्तमान संकट का एक

और महत्वपूर्ण पहलू यह है कि राज्य के विभिन्न गिरोहों ने सुरक्षा बलों के हथियार लूट लिए हैं, इससे स्थिति और भी बिगड़ गई है, क्योंकि लूटे गए हथियारों का इस्तेमाल हिंसा और संघर्षों को बढ़ावा देने के लिए होने की संभावना बढ़ जाएगी। जब तक इन हथियारों को वापस नहीं लिया जाता, तब तक राज्य में शांति की उम्मीद रखना मुश्किल है। यह सुनिश्चित करना बेहद जरूरी है कि सुरक्षा बलों को पूरी तरह से सशक्त और निष्पक्ष तरीके से कार्य करने के लिए तैयार किया जाए, ताकि दोनों पक्षों के बीच विश्वास की स्थिति बनी रहे।

इसका मतलब यह है कि पुलिस और सुरक्षा बलों की विश्वसनीयता पर काम करना होगा। दोनों ही समुदायों की ओर से आरोप लगाए गए हैं कि सुरक्षा बलों ने पक्षपाती रवैया अपनाया है, जिससे दोनों पक्षों के बीच गुस्सा और असंतोष बढ़ा है। इसलिए, सुरक्षा बलों की कार्यप्रणाली को अधिक पारदर्शी और निष्पक्ष बनाना महत्वपूर्ण होगा।

बोरैन सिंह के इस्तीफे के बाद अब यह सवाल उठता है कि राज्य की सत्ता किसके हाथों में जाएगी। यह निर्णय मणिपुर के भविष्य के लिए महत्वपूर्ण साबित हो सकता है। राज्य के चुनावी समीकरणों को देखते हुए, सत्ता में बदलाव का असर चुनावों पर भी पड़ेगा। मणिपुर में विधानसभा चुनाव आने वाले एक साल के भीतर होने हैं और ऐसे में किसी भी सरकार का चुनावी दृष्टिकोण राज्य में शांति और स्थिरता को बनाए रखने में अहम भूमिका निभा सकता है, हालांकि विधानसभा के बजट सत्र को स्थगित किए जाने के कारण अविश्वास प्रस्ताव की संभावना भी फिलहाल टल गई है, लेकिन इसके बावजूद राजनीति के इस दौर में यह देkhना होगा कि राज्य में किस प्रकार की नेतृत्व क्षमता सामने आती है। क्या आने वाले मुख्यमंत्री के पास वह कड़ी नेतृत्व क्षमता होगी, जो इस तनावपूर्ण माहौल में शांति स्थापित कर सके?

बोरैन सिंह के इस्तीफे के बाद राज्य में क्या स्थिति बनेगी, यह भी एक बड़ा सवाल है। राज्यपाल द्वारा विधानसभा सत्र को रद्द किए जाने के बाद, केंद्र सरकार द्वारा राष्ट्रपति शासन लागू करने की संभावना पर भी विचार किया जा रहा है। अगर, राष्ट्रपति शासन लागू होता है, तो राज्य में शांति स्थापित करने के लिए एक केंद्रीय नियंत्रण की आवश्यकता होगी, लेकिन इस फैसले के संभावित प्रभाव को लेकर भी विवाद हो सकते हैं, क्योंकि इससे राज्य की स्वायत्तता पर सवाल उठ सकते हैं।

कुल मिलाकर, मणिपुर के वर्तमान संकट से बाहर निकलने के लिए सभी पक्षों को अपने-अपने मतभेदों को एकतरफ रखते हुए संवाद और सहमति के रास्ते पर चलना होगा।

मुख्यमंत्री एन. बोरैन सिंह का इस्तीफा एक सकारात्मक कदम हो सकता है, लेकिन इसके बाद के घटनाक्रम और राजनीतिक फैसलों का राज्य की शांति और समृद्धि पर गहरा असर पड़ेगा। इन परिस्थितियों में, यह जरूरी है कि दोनों समुदायों के बीच विश्वास बहाली की दिशा में ठोस कदम उठाए जाएं और राज्य की सुरक्षा व्यवस्था को मजबूत किया जाए। मणिपुर का भविष्य इस बात पर निर्भर करेगा कि नेतृत्व कितना जिम्मेदार और संवेदनशील है और क्या सभी पक्ष इस विवाद के समाधान के लिए एक साथ बैठने को तैयार होते हैं।

## सम्पादकीय

# रिश्तों में अश्लीलता घोलता सोशल मीडिया



इंटरनेट मीडिया इन्फ्लुएंसर एवं यूट्यूबर रणवीर इलाहाबादिया ने माता-पिता की गरिमा को आहत करने वाली अश्लील, अपमानजनक एवं विवादास्पद टिप्पणी करते हुए भारतीय संस्कारों एवं संस्कृति को धुंधलाने का घिनौना एवं अक्षम्य अपराध किया है। भले ही इस टिप्पणी के लिए माफी मांगी गयी हो, लेकिन रणवीर ने हास्य कलाकार समय रैना के यूट्यूब रियलिटी शो इंडियाज गाट टैलेंट में एक प्रतियोगी से उसके माता-पिता और यौन संबंधों को लेकर सवाल करते हुए यह आपत्तिजनक टिप्पणी की। इसको लेकर विवाद भड़क गया, लोगों के गहरा आक्रोश है। सामाजिककर्मियों के साथ-साथ विभिन्न दलों के राजनेता ने इसकी तीव्र आलोचना करते हुए पॉडकास्ट पर प्रतिबंध लगाने की मांग की। इस मामले पर सूचना एवं प्रसारण मंत्रालय ने यूट्यूब को नोटिस जारी किया है। साथ ही राष्ट्रीय मानवाधिकार आयोग भी सक्रिय हुआ है। इस शो में माता-पिता, महिलाओं और उनके शरीर के बारे में अभद्र एवं अश्लील टिप्पणियां की गई थीं। इसलिये रियलिटी कॉमेडी शो के निमाताओं, जजों और प्रतिभागियों के खिलाफ अपमानजनक भाषा

और अश्लील सामग्री के इस्तेमाल को लेकर मुंबई पुलिस के साथ-साथ देश में अन्य स्थानों पर शिकायत दर्ज कराई गयी है। सोशल मीडिया से लेकर हर जगह रणवीर की थू थू हो रही है। हर कोई उनके खिलाफ आवाज उठा रहा है और जेल भेजने की मांग कर रहा है।

तथाकथित रणवीर इलाहाबादिया के एक्स पर छह लाख से अधिक फालोअर, इंस्टाग्राम पर 45 लाख से अधिक फालोअर और यूट्यूब चैनल पर 1.05 करोड़ सब्सक्राइबर हैं। इलाहाबादिया उन ऑनलाइन कंटेंट क्रिएटर्स में से एक हैं, जो ऐसे अश्लील एवं संस्कृति-विरोधी प्रदर्शन से करोड़ों रुपये भी कमाते है, जिन्हें पिछले साल नई दिल्ली में आयोजित एक कार्यक्रम में प्रधानमंत्री नरेंद्र मोदी से राष्ट्रीय क्रिएटर्स पुरस्कार मिला था। पिछले दिनों उन्होंने डिजिटल इंडिया कॉरपोरेशन के साथ मिलकर कई कैबिनेट मंत्रियों का साक्षात्कार लिया था। इसके अलावा साल 2022 में उनका नाम फोर्ब्स अंडर 30 एशिया लिस्ट में भी आया था। 22 साल की उम्र में रणवीर ने अपना पहला यूट्यूब चैनल शुरू किया था, आज वह सात चैनलों को चला रहे हैं। पाकिस्तान से भारत आये रणवीर इलाहाबादिया का पूरा नाम रणवीर सिंह अरोड़ा है। लेकिन लोग उन्हें रणवीर इलाहाबादिया के नाम से जानते हैं। माता-पिता पर विवादित कमेंट करने से पहले रणवीर इलाहाबादिया कई बार सोशल मीडिया पर बवाल मचा चुके हैं। उनका विवादों से पुराना नाता रहा है। उनके विवादास्पद बयानों की वजह से उन्हें एक बार जिम से भी बैन किया गया था। इतना ही नहीं, वो लड़कियों के कपड़ों पर भी विवादित कमेंट



करने की वजह से हेडलाइंस बटोर चुके हैं। लेकिन ऐसे विकृत सोच रखने वाले लोगों को ऐसे बड़े सम्मान मिलना भी अनेक प्रश्नों को खड़ा करता है। क्योंकि यह अभिव्यक्ति की आजादी का बेहूदा, आपत्तिजनक एवं अमर्यादित उपयोग है, यह रचनात्मकता नहीं है, यह विकृति है और ऐसे विकृत व्यवहार को सामान्य नहीं माना जा सकता। विडम्बना एवं दुर्भाग्यपूर्ण तो यह स्थिति भी है जिसमें इस खराब टिप्पणी को जिस तरह आम लोगों की जोरदार तालियां मिलीं। प्रश्न है कि आखिर हम कैसा समाज बना रहे हैं? क्यों हम अपनी संस्कृति एवं संस्कारों को घूमिल कर रहे हैं।

स्मार्टफोन आने के बाद से सोशल मीडिया का प्रयोग लगातार बढ़ता ही जा रहा है। और जैसे-जैसे इसका प्रयोग बढ़ रहा है, वैसे-वैसे सकारात्मक के साथ-साथ इसके नकारात्मक प्रभाव भी सामने आते जा रहे हैं। जो कि भारतीय समाज, संस्कृति और परिवार परम्परा पर सीधे आघात कर रहे हैं। भारत विरोधी तत्वों के द्वारा सोशल मीडिया के माध्यम से समाज में भौतिक वासना, नग्नता, अश्लीलता की विकृति फैलाने का काम भी हो रहा है। इससे समाज के भीतर कुटित वासना एवं बीमार मानसिकता को जन्म दिया जा रहा है, जिसे रोकने के लिए सरकार से लेकर प्रशासन और समाज को

साथ आकर कड़े कदम उठाने होंगे। एक ओर जहां सोशल मीडिया पर अनचाहे अश्लील दृश्यों की भरमार हो रही है। वहीं दूसरी ओर सोशल मीडिया प्लेटफार्म से होने वाली कमाई एक बड़ी वजह निकल कर सामने आ रही है। सोशल मीडिया पर किसी भी सामान्य व्यक्ति के द्वारा अपना अकाउंट बनाकर ऐसा भी कंटेंट अपलोड किया जा सकता है जिसे लेकर सोशल मीडिया प्लेटफार्म पर किसी प्रकार की कोई रोट टोक एवं पाबंदी नहीं है। इस प्रकार के सोशल मीडिया अकाउंट बड़ी तेजी से बढ़ रहे हैं। समाज में पैसे का लोभ दिखाकर अश्लील शार्ट फिल्म और वेब सीरीज का गौरखधंधा घडल्ले से चल रहा है। मोबाइल एप्स और ओटीटी वेब पोर्टल पर अश्लील एवं संस्कृति विरोधी कंटेंट निर्बाध रूप से होना सरकार की बड़ी नाकामी है। यही कारण है कि ऐसे सभी प्रकार के मोबाइल एप्स और वेब पोर्टल पर भी सरकारी नियंत्रण की आवश्यकता लंबे समय से महसूस की जा रही है।

तकनीक के माध्यम से भारतीय युवा एवं किशोर पीढ़ी को अपने जीवन के प्रारंभ के समय से ही कारवासना के जाल में फंसाकर उनके जीवन को गौण बनाने एवं धुंधलाने के प्रयास किये जा रहे हैं। युवा शक्ति राष्ट्र की प्रेरक शक्ति है। नैतिक मूल्यों के बिना ज्ञान न केवल बेकार हैं, बल्कि समाज के

लिए भी खतरनाक हैं। यही कारण है कि हमारी युवापीढ़ी बड़ी दुविधा में है; उन्हें भारी चुनौतियां का सामना करना पड़ता है। उन्हें दिग्भ्रमित किया जाता है, जिससे वर्तमान भारतीय समाज न केवल प्रभावित होता है, बल्कि यह भावी पीढ़ी के भविष्य पर भी प्रश्नचिह्न लगाता है। ऐसे अनेक प्रकार के अश्लील कंटेंट देखे जा सकते हैं जिसमें अश्लीलता के माध्यम से भारतीय परिवार व्यवस्था को नष्ट करने का काम भी षडयंत्रपूर्वक किया जा रहा है। जिसकी चर्चा समाज के भीतर प्रबुद्ध लोगों को करने की आवश्यकता है ताकि समय पर जागरूकता के साथ समाज और परिवार को गत में जाने से रोका जा सकता है। दरअसल, साल 2021 में रणवीर इलाहाबादिया ने महिलाओं के कपड़ों पर सेक्सिस्प्ट कमेंट किया था, जिसकी वजह से उस समय भी सोशल मीडिया पर बवाल खड़ा हो गया था। इस दौरान उन्हें लोगों ने बुरी तरह से ट्रोल किया था। उन्होंने एक ट्वीट करते हुए लिखा था कि कुतर्ी पहनने वाली महिलाएं, पुरुषों को घुटने टेकने पर मजबूर कर देती हैं। रणवीर की इस पोस्ट के कारण उन्हें महिलाओं का भारी विरोध झेलना पड़ा।

बावजूद इसके वे नारी अस्मिता एवं अस्तित्व को कुचलने की कोशिशों में लगातार संलग्न रहे हैं। जो व्यक्ति सनातन धर्म और आध्यात्मिकता की बात करता है और बड़ी हस्तियों को अपने शो में बुलाता है, वह ऐसी विकृत मानसिकता कैसे रख सकता है? शर्म जब बिकाऊ हो जाती है तब शर्म नहीं रहती, व्यापार हो जाती है। अभी तराजू के एक पलड़े में रुपया है और दूसरे पलड़े में

## मीख मांगने की प्रथा: मदद की गुहार या एक सुनियोजित धंधा?



भारत में सार्वजनिक रूप से भीख मांगने की प्रथा मनेरगा और स्माइल जैसे व्यापक कल्याणकारी कार्यक्रमों के कार्यान्वयन के बाद भी आम है। आंकड़ों के अनुसार, 413 लाख से अधिक लोग अभी भी इस प्रथा में लिप्त हैं, जो दीर्घकालिक गरीबी, कम साक्षरता और सरकारी हस्तक्षेप के बावजूद काम के अवसरों की कमी जैसी अंतर्निहित सामाजिक आर्थिक कमजोरियों को रेखांकित करता है। बड़े बच्चों को भीख मांगना सिखाया जाता है, जबकि शिशुओं को बीमार दिखने के लिए नशीला पदार्थ दिया जाता है। कुछ ने कभी कक्षा में कदम नहीं रखा है और कई ने जल्दी पैसे कमाने के लिए अपने भविष्य को दांव पर लगाकर स्कूल छोड़ दिया है। हाल के आंकड़े बताते हैं कि भारत में स्कूल छोड़ने वाले बच्चे कितने आम हैं, खासकर किशोरों में। वार्षिक शिक्षा स्थिति रिपोर्ट 2023 के अनुसार, 18 वर्ष की आयु के 25 प्रतिशत बच्चे बुनियादी पढ़ने के कौशल से जड़ते हैं और 32.6 प्रतिशत स्कूल छोड़ देते हैं। विकासांग लोगों का फायदा उठाया जाता है क्योंकि वे बिखारी के तौर पर अधिक पसंद किए जाते हैं। जब मानसिक स्वास्थ्य की स्थिति

का इलाज नहीं किया जाता है, तो लोग शोषण और निर्भरता के चक्र में फंस जाते हैं।

भारत में 400, 000 से ज्यादा नियमित बिखारी रहते हैं; उनकी दुर्दशा कई तरह के कारकों से उपजी है, जिसमें संगठित भीख मांगने वाले गिरोह, गरीबी, विकलांगता और प्राकृतिक आपदाओं के कारण विस्थापन शामिल हैं समाज के सबसे कमजोर सदस्यों को शिकार बनाकर और लगभग दंड से मुक्त होकर काम करके, इन सिंडिकेट ने गरीबी को एक लाभदायक उद्यम में बदल दिया है। 81, 000 से ज्यादा भीख मांगने वाले लोगों के साथ, पश्चिम बंगाल भारत में सबसे ज्यादा भीख मांगने वाला राज्य है, उसके बाद उत्तराखंड और उत्तर प्रदेश हैं। गरीबी, ग्रामीण-शहरी प्रवास और आसानी से सुलभ सहायता नेटवर्क की कमी इन क्षेत्रों में बिखारियों की बढ़ती संख्या में योगदान देने वाले कुछ सामाजिक-आर्थिक कारक हैं। भारत में, कई कल्याणकारी कार्यक्रमों के अस्तित्व के बावजूद भीख मांगने की प्रथा जड़ जमाए बैठी सामाजिक-आर्थिक कमजोरियों के कारण बनी हुई है। ऐसा इसलिए है क्योंकि कल्याणकारी कार्यक्रम अक्सर खराब क्रियान्वयन, भ्रष्टाचार और प्रापकताओं के बीच जागरूकता की कमी के कारण निपल हो जाते हैं। स्माइल जैसी योजनाएँ, जो आश्रय और आजीविका सहायता प्रदान करती हैं, कई बिखारियों को अच्छी तरह से ज्ञात नहीं हैं।

विशेष रूप से ग्रामीण और शहरी झुग्गियों में, जो लोग घोर गरीबी में जी रहे हैं, उनके पास जीवित रहने के लिए भीख माँगने के अलावा कोई विकल्प नहीं है। 2011 की जनगणना के अनुसार, मनेरगा

जैसे गरीबी उन्मूलन कार्यक्रमों के साथ भी, 413, 000 से अधिक लोग भीख माँग रहे थे। भीख माँगने वाले व्यक्तियों में अक्सर औपचारिक शिक्षा और रोजगार योग्य कौशल की कमी होती है, जो औपचारिक रोजगार के अवसरों तक उनकी पहुँच को सीमित करता है। प्रधानमंत्री कौशल विकास योजना के तहत पेश किए गए व्यावसायिक प्रशिक्षण से बिखारियों और अन्य हाशिए के समूहों तक पर्याप्त रूप से नहीं पहुँचा जा सका है। ट्रांसजेंडर लोग और विकलांग लोग कमजोर समूहों के दो उदाहरण हैं जिन्हें समाज द्वारा उपेक्षित किया जाता है और मुख्यधारा के आर्थिक अवसरों से बाहर रखा जाता है। कई लोग ट्रैफिक सिग्नल पर भीख माँगने के लिए मजबूर होते हैं क्योंकि उन्हें ट्रांसजेंडर कल्याण कार्यक्रमों के बावजूद भी स्वीकार नहीं किया जाता है। कमजोर लोगों को आपराधिक नेटवर्क द्वारा अपहरण कर लिया जाता है, जो फिर उन्हें भीख माँगने के लिए मजबूर करते हैं, जिससे इस चक्र को तोड़ना मुश्किल हो जाता है। दिल्ली में पुलिस ने 2023 में पचास बच्चों को बचाया, जिन्हें तस्करी के गिरोह द्वारा भीख माँगने के लिए मजबूर किया गया था।

भारत में भीख माँगने की प्रवृत्ति के बने रहने का एक मुख्य कारण यह है कि यहाँ कोई केंद्रीकृत डेटाबेस नहीं है जो भीख माँगने वाले व्यक्तियों के पुनर्वास में मदद करने के लिए केंद्रित हस्तक्षेप की अनुमति दे सके। राष्ट्रीय डेटाबेस बनाने के लिए नगरपालिका रिकॉर्ड का उपयोग करने का राष्ट्रीय मानवाधिकार आयोग का सुझाव बिखारियों के बारे में भरोसेमंद जानकारी की कमी की

ओर ध्यान आकर्षित करता है। पीढ़ी दर पीढ़ी गरीबी और भीख माँगने पर निर्भरता तब बनी रहती है जब भीख माँगने वाले बच्चों को औपचारिक शिक्षा तक पहुँच से वंचित कर दिया जाता है। आउटरीच पहलों की कमी के कारण, कई बच्चे अभी भी शिक्षा के अधिकार अधिनियम 2009 के तहत नामांकित नहीं हैं। मादक द्रव्यों के सेवन और अनुपचारित मानसिक स्वास्थ्य समस्याओं के कारण लोग भीख मांगते हैं और गरीबी में रहते हैं। राष्ट्रीय मानवाधिकार आयोग की सलाह स्माइल कार्यक्रम के तहत आश्रय गृहों में नशामुक्ति और मानसिक स्वास्थ्य परामर्श सेवाओं की कमी को उजागर करती है। बेरोजगारी के कारण ग्रामीण-से-शहरी प्रवास के कारण शहरी भीड़भाड़ के कारण, प्रवासियों को भीख माँगने के लिए मजबूर होना पड़ता है। भीख माँगने के खिलाफ कानून संगठित अपराध से निपटने और पुनर्वास प्रदान करने के लिए या तो कठोर हैं या अपर्याप्त हैं। उदाहरण के लिए, बॉम्बे प्रिवेंशन ऑफ बेगिंग एक्ट, जबरन भीख माँगने वाले नेटवर्क को जन्म देने वाले अंतर्निहित मुद्दों को सम्बोधित करने के बजाय बिखारियों को अपराधी बनाता है। भारत में भीख माँगने से निपटने के लिए नीतियाँ, लक्षित कल्याण हस्तक्षेपों की सुविधाजनक बनाने और उनके पुनर्वास को ट्रैक करने के लिए, भीख माँगने वाले लोगों का एक राष्ट्रीय डेटाबेस स्थापित किया जाना चाहिए और इसे अक्सर अपडेट किया जाना चाहिए। बिखारियों की पहचान करने के लिए, नगर निगम गैर-सरकारी संगठनों के साथ काम कर सकते हैं, जैसा कि राष्ट्रीय मानवाधिकार आयोग की

मानकीकृत सर्वेक्षण प्रारूपों का उपयोग करने की सिफारिश में सुझाया गया है। संगठित भीख माँगने को रोकने, अपराधियों को दंडित करने और पीड़ितों को अपने पैरों पर वापस खड़े होने में मदद करने के लिए विशेष कानून लागू करें। राष्ट्रीय मानवाधिकार आयोग द्वारा अनुशंसित जबरन भीख माँगने को अवैध बनाने के लिए कानून अपनाने से तत्करी और शोषण करने वाले संगठनों पर रोक लगेगी। लोगों को सम्मानजनक नौकरी खोजने या स्वरोजगार के अवसरों का पीछा करने में सक्षम बनाने के लिए, आश्रय गृहों को कौशल-आधारित व्यावसायिक प्रशिक्षण प्रदान करना चाहिए। प्रधानमंत्री कौशल विकास योजना जैसे कार्यक्रम आश्रय गृहों के साथ मिलकर बिखारियों को बढ़ाईगीरी, सिलाई या अन्य व्यवसायों में कौशल सिखा सकते हैं जो उनकी योग्यता के अनुकूल हों। आश्रय गृहों में मानसिक स्वास्थ्य परामर्श सेवाएँ और मोबाइल स्वास्थ्य इकाइयाँ प्रदान करें, ताकि अनुपचारित बीमारियों, व्यसन और विकलांगताओं का समाधान किया जा सके।

एनएचआरसी आश्रय गृहों को आयुधाना भारत लाभों को एकीकृत करने की सलाह देता है, ताकि पुनर्वास से गुजर चुके लोगों के लिए स्वास्थ्य कवरेज की गारंटी दी जा सके। बच्चों के लिए शिक्षा तक पहुँच: शिक्षा के अधिकार अधिनियम के तहत, भीख माँगने वाले बच्चों को स्कूलों में दाखिला दिलाएँ और सुनिश्चित करें कि उन्हें खाना, कपड़े और सहायता मिले। बिखारी बच्चों के माता-पिता को लक्षित करके विशेष जागरूकता अभियान चलाकर, विशेष रूप से शहरी मलिन बस्तियों में, स्कूलों में

नामांकन बढ़ाया जा सकता है। बिश्वा के बजाय पुनर्वास कार्यक्रमों में दान को प्रोत्साहित करने के लिए जागरूकता बढ़ाने वाले कार्यक्रम आयोजित करें। हैदराबाद जैसे शहरों में लोगों को बिखारियों के बजाय सरकारी आश्रयों में दान देने के लिए प्रोत्साहित करने के लिए सफल अभियान चलाए गए हैं। भीख माँगना भारत में व्यवस्थित उपेक्षा और संगठित शोषण का एक लक्षण है, न कि केवल गरीबी का प्रतिबिंब। हालाँकि बॉम्बे प्रिवेंशन ऑफ बेगिंग एक्ट, 1959 जैसे कानून ने इस प्रथा को रोकने का प्रयास किया है, लेकिन यह अक्सर अपराधियों के बजाय पीड़ितों को अपराधी बनाता है। जवाबदेही और पुनर्वास पर जोर देते हुए, इंदौर में बिश्वावृत्ति पर प्रतिबंध जैसे साहसिक कदम उम्मीद जगाते हैं। भारत के बिश्वावृत्ति विरोधी अभियान का लक्ष्य दंड के बजाय सशक्तिकरण होना चाहिए। नागरिकों के रूप में भीख माँगने के प्रति हमारी प्रतिक्रियाओं को धर्मार्थ कार्यों के बजाय प्रणालीगत परिवर्तन की दिशा में कदम के रूप में पुनर्विचार करने की आवश्यकता है। भीख माँगने को समाप्त करने के लिए, हमें लोगों के जीवन को सशक्त बनाना होगा। गरीबी के चक्र को समाप्त करने के लिए, सामाजिक सुरक्षा जाल को मजबूत किया जाना चाहिए, समावेशी शिक्षा की गारंटी दी जानी चाहिए और कौशल विकास को प्रोत्साहित किया जाना चाहिए। एक आत्मनिर्भर भारत जहाँ प्रत्येक व्यक्ति देश की उन्नति में सार्थक और सम्मानजनक योगदान देता है, बिश्वावृत्ति विरोधी कानूनों और समुदाय-संचालित पुनर्वास के सख्त प्रवर्तन के माध्यम से प्राप्त किया जाएगा।



**मेघ-** आपके पूंजीगत निवेशों से भी लाभ होगा। परिवारिक उत्तरदायित्व अधिक रहेंगे। पदेनदति मिलने का योग हैं। आमदनी में वृद्धि होगी। **वृष-** संतान की ओर से हर्ष के प्रसंग बनेंगे। समय को देखकर कार्य करना ज्यादा हितकर रहेगा। परिश्रम अधिक करना पड़ेगा तभी

आप लाभ की आशा कर सकते हैं। **मिथुन-** पुरुषार्थ और कर्म बल पर आपको सफलता मिलेगी। व्यवसायिक क्षेत्र में आप वर्तमान क्षमता को बढ़ाएंगे। उपक्रम का विस्तार करने का प्रयास सफल होगा। **कर्क-** मितव्ययता रखें क्योंकि रुपये-पैसों की सुविधा आगे मिले न मिले। व्यापार में स्थिति नरम

रहेगी। संतोष से सफलता मिलेगी। कार्यक्षेत्र में स्थिति सामान्य ही रहेगी। **सिंह-** निकटस्त व्यक्ति का सहयोग काम को गति दिला देगा। यात्रा का दूरगामी परिणाम मिल जाएगा। कामकाज में बाधा को दूर करेंगे। **कन्या-** कार्यारम्भ से पहले उचित मूल्यांकन कर लें। मध्यह्न पूर्व समय आपके पक्ष का बना रहेगा।

कारोबारी काम में प्रगति बनती रहेगी। **तुला-** ज्ञानीजनों का सानिध्य प्राप्त होगा। आध्यात्मिक वातावरण बनेगा। कारोबारी काम में नवीन तालमेल और समन्वय बन जाएगा। **वृश्चिक-** विवादों व मुकदमेबाजी से राहत मिलेगी। परिश्रम प्रयास से काम बनाने की कोशिश लाभ देगी। कामकाज में आ रही बाधा

दूर होगी। **धनु-** अवरुद्ध कार्य सम्पन्न होंगे। समाज में मान-सम्मान बढ़ेगा। आय-व्यय की स्थिति सामान्य रहेगी। शैक्षणिक कार्य आसानी से पूरे होते रहेंगे। **मकर-** ले देकर की जा रही काम की कोशिश ठीक नहीं। शारीरिक सुख के लिए व्यसनों का त्याग करें। पठन-पाठन में स्थिति कमजोर होगी।

**कुंभ-** हरि करे सो खरी अतः हाँन का कोई भय नहीं, यथावत कार्य जारी रखें। व्यापार व नौकरी में स्थिति अच्छी रहेगी। आलस्य का त्याग करें। **मीन-** मुंह मांगी मुग़द मिलेगी यानि इच्छित फल की प्राप्ति होगी। मध्याह्न पूर्व समय आपके पक्ष का रहेगा। कारोबारी काम में प्रगति बनेगी। लेन-देन में आ रही बाधा दूर करने के प्रयास सफल होंगे।



# बाबू दास पर हुए फायरिंग में दो आरोपी गिरफ्तार, भेजे गए न्यायिक हिरासत में

राष्ट्र संवाद संवाददाता

गम्हरिया ंबीते सात फरवरी की रात आदित्यपुर थाना क्षेत्र अंतर्गत गम्हरिया के सापड़ा स्थित देशी ढाबा के समीप बाबू दास पर फायरिंग मामले में पुलिस ने नामजद आरोपी अजय बहादुर उर्फ अज्जू थापा और आनंद दुबे को गिरफ्तार कर लिया है। उसके पास से पुलिस ने कांड में प्रयुक्त देशी पिस्तौल भी बरामद कर लिया है। पृछताछ के बाद दोनों आरोपियों को न्यायिक हिरासत में

भेज दिया गया है। इस बावत एक प्रेस वार्ता कर जिले के आरक्षी अधीक्षक मुकेश कुमार लुणावत ने बताया कि उक्त कांड के उद्भेदन को लेकर एसडीपीओ समीर कुमार सवैया के नेतृत्व में एक टीम का गठन किया गया था। टीम ने तकनीकी और मानवीय सूचना के आधार पर दोनों नामजद आरोपियों को गिरफ्तार कर लिया। उन्होंने बताया कि उक्त कांड में शामिल अन्य अभियुक्तों की गिरफ्तारी के लिए लगातार छापेमारी की जा रही है। एसपी ने



बताया कि पृछताछ के दौरान दोनों आरोपियों ने अपनी सल्लिपा स्वीकार कर ली है। विदित है कि बीते गुरुवार की देर रात सापड़ा स्थित एक देशी ढाबा में घुसकर

गोलियां लगी जिससे वह गम्भीर रूप से जख्मीहो गया था। उसका इलाज टीएमएच में इलाज चल रहा है। हमला के बाद एक स्विफ्ट डिजायर कार में सभी हमलावर भाग गए थे। उसी दौरान एनएच 33 पर चिल्लू के समीप स्विफ्ट कार दुर्घटनाग्रस्त हो गई थी। वारदात के बाद पुलिस ने सभी चेकनाकों पर जबरदस्त घेराबंदी कर रखी थी जिससे अपराधी भाग पाने में सफल नहीं हुए। अंततः दोनों नामजद आरोपियों को पुलिस

ने गिरफ्तार कर लिया है। बताया जाता है कि अज्जू थापा कुख्यात अपराध कर्मी संतोष थापा का रिश्तेदार है। इस मामले में संतोष थापा और देवशीष दास को भी पुलिस ढूँढ रही है। घटना के बाद सें दोनों फरार चल रहे हैं। छापेमारी टीम में एसडीपीओ के साथ आदित्यपुर थाना प्रभारी राजीव कुमार सिंह, पुअनि अलम चांद महतो, विनोद टुडू, रविकांत पराशर, हवलदार सहदेव यादव, आरक्षी नीतीश कुमार पांडेय शामिल थे।

## हमेशा प्रेरणादायक रहेगा बाबा तिलका का संघर्ष - समीर मोहन्ति

राष्ट्र संवाद संवाददाता

घाटशिला चाकुलिया प्रखंड के कालापाथर और चौठिया गांव में हुल क्रांति के महानायक और शहीद बाबा तिलका माझी की जयंती के अवसर पर बहरागोड़ा के विधायक समीर कुमार मोहंती ने उनकी मूर्ति पर श्रद्धासुमन अर्पित किया ह्छ इस अवसर पर विधायक ने बाबा तिलका माझी के अद्वितीय साहस, बलिदान और स्वतंत्रता संग्राम में उनके योगदान को याद किया। उन्होंने कहा कि बाबा तिलका माझी का संघर्ष आज भी हम सभी के लिए प्रेरणा का स्रोत है। उनके द्वारा किए गए संघर्ष और बलिदान के परिणामस्वरूप आज हम स्वतंत्रता का आनंद ले रहे हैं।



विधायक श्री समीर कुमार मोहंती ने इस अवसर पर सभी से अपील की कि हम सब बाबा तिलका माझी के आदर्शों से प्रेरित होकर समाज की सेवा और देश की उन्नति के लिए काम करें। उन्होंने बाबा तिलका माझी की जयंती को एक अवसर माना, जब हम उनके संघर्ष और बलिदान को याद करते हुए, उनके मार्ग पर चलने का संकल्प लें। उनकी जयंती पर श्रद्धांजलि अर्पित

## दुकानदारों की समस्याओं को ले एसडीओ से मिले भाजपा के वरिष्ठ नेता अल्पसंख्यक आयोग के पूर्व उपाध्यक्ष अशोक सारंगी



राष्ट्र संवाद संवाददाता रामगोपाल जेना

चक्रधरपुर :अतिक्रमण हटाओ अभियान में प्रभावित दुकानदारों की समस्या को ले एसडीओ से मिले भाजपा के वरिष्ठ नेता सह राज्य अल्पसंख्यक आयोग के पूर्व उपाध्यक्ष अशोक सारंगी।। साथ में भाजपा नेता पवन शंकर पांडेय ,अशोक दास ,प्रेम प्रधान

भी मौजूद थे।। श्री सारंगी ने कहा एसडीओ पर भरोसा है दुकानदारों के साथ न्याय जरूर होगा।। उन्होंने कहा कि नगर पर्षद की ओर से एक आंख में काजल और एक आंख में सुरमा वाली कहावत के तर्ज पर कार्य कर रहा है। उन्होंने रानी तालाब समेत शहर के कई जगह की चर्चा भी किए।

## समर्थकों की मौजूदगी में शिक्षा मंत्री रामदास सोरेन एवं कुणाल ने दी शहीदों को श्रद्धांजलि

राष्ट्र संवाद संवाददाता

सुरदा में बाबा तिलका एवं गुसाबनी में सिंदो -कान्हू की प्रतिमा का अनावरण

बाबा तिलका माझी की जंयंती पर शिक्षा मंत्री रामदास सोरेन एवं बहरागोड़ा के पूर्व विधायक कुणाल षाङ्गी ने संयुक्त रूप से सुरदा क्रासिंग स्थित बाबा तिलका चौक पर बाबा तिलका की मूर्ति का अनावरण किया। इस अवसर पर उन्होंने अपने संबोधन में कहा कि देश के प्रथम स्वतंत्रता सेनानी बाबा तिलका माझी के बलिदान को देश की नहीं भुला सकता है। बाबा तिलका की जयंती पर हम सब को उनके आदर्शों पर चलने का संकल्प लेना चाहिए। मालूम



हो कि वर्ष 2024 के फरवरी महीने में शरारती तत्वों द्वारा बाबा तिलका की प्रतिमा को क्षतिग्रस्त कर दिया गया था। यह मूर्ति भी मंत्री रामदास सोरेन के विधायक पद से वर्ष 2013 में स्थापित की गई थी। बाबा तिलका की मूर्ति के अनावरण से पूर्व मंत्री रामदास सोरेन ने गुसाबनी बस स्टैंड स्थित सिंदो कान्हू चौक पर स्वतंत्रता सेनानी सिंदो कान्हू की नवी प्रतिमा

का भी अनावरण किया। इस अवसर पर केंद्रीय सदस्य कान्हू सामंत, विधायक प्रतिनिधि जगदीश भक्त, जिला मुख्य संयोजक बाघराय माडौं, झामुमो प्रखंड अध्यक्ष प्रधान सोरेन, काजल डॉन, सागेन पूर्ति, डाक्टर अवतार सिंह, जयपाल माझी, गोरंग महाली, गणेश टुडू, रोबिन सवर, सुनील किस्कु, सुभाष मुर्मू, धर्नजय माडौं, सोमाय सोरेन आदि उपस्थित थे।

## नामदा बस्ती में मंगलवार देर शाम उस्तरा बाजी की घटना से इलाके में सनसनी

राष्ट्र संवाद संवाददाता

जमशेदपुर के गोलमुरी थाना अंतर्गत नामदा बस्ती में मंगलवार देर शाम उस्तरा बाजी की घटना से इलाके में सनसनी फैल गई है. इस घटना में रौशन कुमार नामक युवक गंभीर रूप से घायल हुआ है जिसे इलाज के लिए एमजीएम अस्पताल ले जाया गया है. मिली जानकारी के अनुसार रौशन नामदा बस्ती में ही चाऊमीन का टेला लगाकर अपना जीविकोपार्जन करता है. आए दिन आसपास के दबंग



युवकों द्वारा उससे रंगदारी की मांग की जाती है. कभी-कभी उनके दबाव में आकर पैसे दे दिया करता था. मंगलवार को भी उससे पैसे की मांग की गई. नहीं देने पर पास के ही सैलून से उस्तरा निकालकर अपराधियों ने उस पर हमला कर दिया जिसमें वह गंभीर रूप से घायल हो गया है. फिलहाल उसका इलाज एमजीएम अस्पताल में चल रहा है

## अनुमंडल पदाधिकारी अनंत कुमार ने वार्षिक माध्यमिक और इंटरमीडिएट 2025 परीक्षा के मद्देनजर विभिन्न परीक्षा केंद्रों का किया औचक निरीक्षण

राष्ट्र संवाद संवाददाता

जामताड़ा: झारखंड अधिविद्य परिषद द्वारा आयोजित वार्षिक माध्यमिक और इंटरमीडिएट परीक्षा 2025 को लेकर अनुमंडल पदाधिकारी श्री अनंत कुमार ने जिले के विभिन्न परीक्षा केंद्रों का निरीक्षण कर व्यवस्थाओं का जायजा लिया। इस दौरान उन्होंने जामताड़ा कॉलेज के बहुदेशीय परीक्षा भवन



चाकड़ी, डीएन उच्च विद्यालय, सेंट एंथोनी स्कूल एवं महिला

कॉलेज, जामताड़ा स्थित परीक्षा केंद्रों का औचक निरीक्षण किया। इस दौरान उन्होंने परीक्षा संचालन के ब्यूरोट और चल रहे कर्माों की समीक्षा करते हुए स्टेशन क्षेत्र का व्यापक मूल्यांकन किया। उन्होंने परीक्षा केंद्रों पर परीक्षार्थियों के प्रवेश के दौरान ही प्रवेश पत्र की जांच सख्ती से करना सुनिश्चित करने एवं कदाचार ना हो, इसे सुनिश्चित करने का निर्देश दिया।

## बंडांमुंडा स्टेशन का जीएम ने किया निरीक्षण

जमशेदपुर :एसईआर के महाप्रबंधक श्री अनिल कुमार मिश्रा ने सीकेपी डिवीजन के बंडांमुंडा स्टेशन का निरीक्षण किया। उनके साथ श्री तरुण हरिया ( डीआरएम/सीकेपी) और अन्य वरिष्ठ रेलवे अधिकारी भी थे। अपनी यात्रा के दौरान, जीएम ने पर्रिखेजना के ब्यूरोट और चल रहे कर्माों की समीक्षा करते हुए स्टेशन क्षेत्र का व्यापक मूल्यांकन किया। उन्होंने परीक्षा केंद्रों पर परीक्षार्थियों के प्रवेश के दौरान ही प्रवेश पत्र की जांच सख्ती से करना सुनिश्चित करने एवं कदाचार ना हो, इसे सुनिश्चित करने का निर्देश दिया।

साार-संक्षेप

हाड़तोपा में तिलका मांझी की मनी जयंती, ग्रामीणों ने किया नमन

राष्ट्र संवाद संवाददाता

जादूगोड़ा : नरवा पहाड़ स्थित बाबा तिलका माझी मेमोरियल सोसायटी हाड़तोपा की ओर से वीर शहीद तिलका माझी की जयंती मनाई गई। इस मौके पर स्थानीय नायके बाबा मधु सुधन नायक , गाजिया हांसदा,लखन हेंब्रम शोभनाथ किस्कू सागोर हांसदा,राजा राम सोरेन लालू राम किस्कू ने उनकी प्रतिमा पर माल्यार्पण कर श्रद्धांजलि दी व नमन किया। इस मौके पर स्वतंत्रता आंदोलन में उनके संघर्ष को लोगों ने याद किया।

जयंती पर तिलका माझी को विधायक संजीव ने दी श्रद्धांजलि

राष्ट्र संवाद संवाददाता

घाटशिला जमशेदपुर प्रखंड के पोड़ेहासा में बाबा तिलका माझी मिलन संघ द्वारा अमर शहीद बाबा तिलका माझी की 275वीं जयंती के अवसर पर भव्य खेलकूद सह सांस्कृतिक कार्यक्रम का आयोजन किया गया। इस अवसर पर पोटका के विधायक संजीव सरदार मुख्य अतिथि के रूप में उपस्थित रहे। विधायक संजीव सरदार ने बाबा तिलका माझी की प्रतिमा पर श्रद्धासुमन अर्पित कर कार्यक्रम का शुभारंभ किया। उन्होंने अपने संबोधन में कहा कि बाबा तिलका माझी भारत के प्रथम स्वतंत्रता सेनानी थे, जिन्होंने अंग्रेजों के खिलाफ विद्रोह कर अपने प्राणों की आहुति दी थी। उनके संघर्ष और बलिदान से हमें प्रेरणा लेनी चाहिए। कार्यक्रम के दौरान विभिन्न खेलकूद प्रतियोगिताओं एवं सांस्कृतिक प्रस्तुतियों का आयोजन किया गया, जिसमें स्थानीय युवाओं और कलाकारों ने उत्साहपूर्वक भाग लिया। इस अवसर पर चंपई मुर्मू, चेतन हांसदा, मंगल टुडू, समेत बड़ी संख्या में ग्रामीण, सामाजिक कार्यकर्ता एवं जनप्रतिनिधि मौजूद थे ।

बाबा तिलका माझी मेमोरियल सोसाइटी की ओर से नरवापहाड़ में फुटबॉल महाकुंभ का हुआ आयोजन

राष्ट्र संवाद संवाददाता

जादूगोड़ा : तिलका जयंती के मौके पर नरवापहाड़ स्थित बाबा तिलका माझी मेमोरियल सोसाइटी की ओर से हाड़तोपा फुटबॉल मैदान में फूट बॉल हाकुंभ काआयोजन किया गया। इस इस प्रतियोगिता पूरे जिले से16 टीमें मैदान में उतरी थी जिसमें आशीष स्पोर्टिंग डोमजूडी व रूसीक अखाड़ा बाघमारा के बीच फाइनल मैच खेला गया।इस मोर्चाित मैच में दोनों के बीच जबरदस्त टक्कर हुई।अंत में प्लेटी शोर्ट में आशीष स्पोर्टिंग डोमजूडी 43 से विजेता बना जबकि रसिक अखाड़ा बाघ मारा की हार का स्वाद चखना पड़ा। सोसायटी की ओर से विजेता टीम को 30 नगद पुरस्कार देकर सम्मानित किया गया जबकि उपविजेता को 20 हजार नगद दी गई । कार्यक्रम को सफल बनाने में हाड़तोपा के माझी बाबा पिरु किस्कू,लखन हेंब्रम,दुर्गा माडौं मुखिया अलादी हांसद, पुर्व मुखिया मालती हांसदा, लालू राम किस्कू,सालरबु मुर्मू,दासमत हांसदा ,मुचौराम सोरेन, महेश्वर माडौं,,सालुराम किस्कू,सोमाय किस्कू,राजाराम सोरेन,दुर्गा हांसदा बाबलु हांसदा,मोहन मुर्मू, बुराई टुडू, फकीर सिंह, लक्ष्मण माडौं ,सोभानाथ किस्कू एवं गाजिया हांसदा ने अहम योगदान दिया।

रामकृष्णा फोर्जिंग्स लिमिटेड कंपनी की ओर से कर्मचारियों के लिए एक दिवसीय एडवेंचर टूर का आयोजन

राष्ट्र संवाद संवाददाता

गम्हरिया।साहसिक पर्यटन को बढ़ावा देने के लिए औद्योगिक क्षेत्र की प्रमुख रामकृष्णा फोर्जिंग्स लिमिटेड कंपनी की ओर से कर्मचारियों के लिए एक दिवसीय एडवेंचर टूर का आयोजन किया गया। इसके तहत कर्मचारियों को जिले का प्रमुख साहसिक पर्यटन स्थल तुलुमुंग का भ्रमण कराया गया। इस साहसिक यात्रा में प्लांट एक, तीन और चार के करीब 65 कर्मचारियों ने भाग लिया जिनका नेतृत्व प्लांट एक के एचआर प्रबंधक रिटू मुखर्जी कर रहे थे। आयोजित किया गया। राइज एडवेंचर फाउंडेशन के सहयोग से आयोजित इस यात्रा के दौरान मौजूद प्रशिक्षकों द्वारा कर्मचारियों को वहां की हसीन और खूबसूरत पहाड़ी वादियों के सम्बंध में बताया गया। इस दौरान करीब 150 मीटर ऊंचे पहाड़ों का सैर भी करा कर वहां के विशेषताओं के बावत जानकारी दी गई। साथ ही, पहाड़ों के बीच बने कई गुफाओं के इतिहास भी बताए गए। इस साहसिक यात्रा के रोमांचित पलों का कर्मचारियों ने भी काफी लुत्फ उठाया।

23 फरवरी को संत गाडगे जयंती के अवसर पर शोभा यात्रा

राष्ट्र संवाद संवाददाता

गम्हरिया।अखिल भारतीय धोबी महासंघ, सरायकेला-खरसावां के गम्हरिया शाखा की बैठक राजू रजक की अध्यक्षता में संपन्न हुई। बैठक में आगामी रविवार, 23 फरवरी को संत गाडगे जयंती के अवसर पर शोभा यात्रा आयोजित करने का निर्णय लिया गया। इस शोभायात्रा को सफल बनाने पर भी चर्चा की गई। बताया गया कि यह शोभा यात्रा गम्हरिया से प्रारंभ होकर आदित्यपुर स्थित जय प्रकाश उद्यान तक जाएगी जहां संकल्प सभा का आयोजन किया जाएगा। इस मौके पर मुख्य अतिथि के रूप में झारखंड विधानसभा के सदस्य सुरेश बैठा उपस्थित रहेंगे। इस कार्यक्रम को सफल बनाने के लिए पूरे क्षेत्र में जनसंपर्क अभियान चलाया जाएगा







# जीविका दीदी के कौशल विकास के साथ स्वरोजगार की उपलब्धता सुनिश्चित होगी: जिला पदाधिकारी

**राष्ट्र संवाद ब्यूरो**  
**अशोक कुमार ठाकुर**

**डीएम ने जीविका बेगूसराय द्वारा संचालित योजनाओं की समीक्षा बैठक में दिए कई निर्देश**

जिला पदाधिकारी बेगुसराय, श्री तुषार सिंगला द्वारा 11 फरवरी मंगलवार को बेगुसराय समाहरणालय स्थित कारगिल विजय सभा भवन में जीविका, बेगूसराय के द्वारा संचालित सभी योजनाएं एवं किए जा रहे सभी कार्यों की समीक्षा हेतु बैठक आयोजित की गई। बैठक में जिला परियोजना प्रबंधक



जीविका, के साथ जीविका के सभी जिला स्तरीय विषयगत प्रबंधक एवं सभी प्रखंडों के प्रखंड परियोजना प्रबंधक उपस्थित थे। बैठक में जीविका के कार्यों की समीक्षा करते हुए जिलाधिकारी ने कृषि, गैर कृषि एवं पशुपालन की गतिविधियों द्वारा ज्यादा से ज्यादा जीविका दीदियों को स्वरोजगार से जोड़ने का निर्देश दिया। जिला पदाधिकारी ने जीविका दीदियों द्वारा संचालित दीदी का



सिलाई घर सह उत्पादन व प्रशिक्षण केंद्र की गतिविधियों की प्रशंसा करते हुए सिलाई केंद्र का विस्तार सभी प्रखंडों में करने का निर्देश दिया। उन्होंने कहा कि सिलाई केंद्र के संचालन से जहां जीविका दीदियों का कौशल विकास होगा एवं उन्हें स्वरोजगार की उपलब्धता सुनिश्चित होगी। बैठक में जिला पदाधिकारी ने

जीविका कर्मियों से भविष्य की योजना पर चर्चा करते हुए कहा कि दीदियों को विभिन्न क्षेत्रों से जोड़कर उनके उत्पाद के विपणन हेतु बाजार की उपलब्धता सुनिश्चित किया जाना है। इस हेतु उन्होंने अंतर्विभागीय समन्वय का भी निर्देश दिया। जिलाधिकारी ने मनरेगा के समन्वय से बनने वाले बकरी शोध

## बलिया थाना परिसर में शबे बरात पर्व को लेकर हुई शांति समिति की बैठक

**राष्ट्र संवाद संवाददाता**  
**पूजा सिंह**

बलिया थाना परिसर में मंगलवार को नए थाना अध्यक्ष का परिचय पत्र एवं शबे बरात पर्व को लेकर बैठक शांति समिति की आयोजित की गई। बैठक की अध्यक्षता नए थाना अध्यक्ष आईपीएस प्रशिक्षु साक्षी कुमारी ने की है। बलिया थाना के नी वर्तमान अध्यक्ष रामकुमार सिंह का स्थानांतरण पुलिस लाइन कर दिया गया है। जबकि नई थाना अध्यक्ष के रूप में आईपीएस प्रशिक्षु साक्षी कुमारी सोमवार को पदभार ग्रहण कर ली थी।

आज शांति समिति की बैठक में बलिया नगर परिषद शांति सद्भावना समिति के अध्यक्ष एवं अन्य सदस्यों के साथ मिलकर नई थाना अध्यक्ष साक्षी कुमारी का

स्वागत बुके देकर सम्मानित किया गया। आगामी 13 फरवरी को शब ए बरात पर्व को लेकर बैठक बुलाई गई थी। जिसमें विभिन्न चिन्हित स्थलों पर पुलिस बल की तैनाती एवं बाजारों में लगातार पूरी रात पुलिस गश्ती तेज करने का भी सुझाव बैठक में उपस्थित सदस्यों के द्वारा दिया गया।लखमिनिया, मिरदः टोली,ऊपर टोला, बड़ी बलिया, बरबीधी, हुसेना, फतेहपुर आदि मस्जिद कब्रिस्तान एवं आसपास क्षेत्र में पुलिस गश्ती करने का सुझाव दिया गया। बैठक में उपस्थित लोगों ने सुझाव दिया कि बलिया हमेशा से शांति का माहौल रहा है। गंगा जमुना की तहजीब यहां रही है। यहां सभी पर्व मिलजुल कर मनाते हैं। इसलिए कहीं किसी प्रकार की कोई दिक्कत पर्व में नहीं होगी। सभी लोगों ने स्थानीय प्रशासन एवं

नई प्रशिक्षु थाना अध्यक्ष को अस्वस्थ कराया है। बैठक में वरिष्ठ चिकित्सक सह सामाजिक कार्य करता डॉक्टर जयप्रकाश अग्रवाल, वरिष्ठ सर्जन डॉक्टर रामानुज शर्मा, शांति सद्भावना समिति अध्यक्ष बृज किशोर मेहता, शांति सद्भावना समिति महासचिव मोहम्मद हारुन रशीद, नगर परिषद अध्यक्ष मोहम्मद जमालुद्दीन, नगर परिषद उपाध्यक्ष प्रतिनिधि अरविंद यादव, सामाजिक कार्य करता मोहम्मद फरीग उर रहमान, बलिया व्यापार मंडल अध्यक्ष राकेश सिंह, प्रखंड मुखिया संध अध्यक्ष कुमरेश यादव, मोहम्मद शाहनवाज पूर्व मुखिया मोहम्मद अब्दुल्ला, पूर्व वार्ड पार्षदअरुण महतो, राकेश रोशन मुन्ना, मृत्युंजय कुमार, सहित अनेक गन मान लोग मौजूद थे।

**लूट डकैती की बड़ी घटना को पुलिस ने किया विफल**  
**01 देशी पिस्टल, 01 मेगजीन, 02 देशी कट्टा, 15 जिंदा कारतूस, 01 लोहे का कटर, 17 चेकबुक, 07 बैंक पासबुक, 11 एटीएम कार्ड, 01 मोबाईल एवं 03 मोटरसाईकिल बरामद**  
बछवाड़ा थाने की पुलिस टीम जिला आसूचना इकाई बेगूसराय एवं एसओजी-03 टीम एवं स्थानीय पटना पुलिस के द्वारा लूट/डकैती करने की एक बड़ी आपराधिक घटना की योजना को विफल किया गया। पुलिस ने इस घटना में 13 अपराध कर्मों को गिरफ्तार किया है। गिरफ्तार अपराधकर्मों के पास से पुलिस ने 01 देशी पिस्टल, 01 मैगजीन, 02 देशी कट्टा, 15 जिंदा कारतूस, 01 लोहे का कटर, 17 चेकबुक, 07 बैंक पासबुक, 11 एटीएम कार्ड, 01 मोबाईल एवं 03 मोटरसाईकिल बरामद किया है। बेगुसराय के एसपी मनीष ने मंगलवार को अपने कार्यालय कक्ष में प्रेस कॉन्फ्रेंस आयोजित कर बताया कि बछवाड़ा थाना अंतर्गत दिनांक-10.02.25 को दिन में नेशनल हाईवे पर वाहन चेंकिंग के क्रम में 02 संधिध व्यक्तियों को एक मोटरसाईकिल के साथ पकड़ा गया नाम पता पूछने पर अपना नाम मुरारी झा पिता विनोदानंद झा ग्राम-हरपुर एलोथ थाना-मुसरीघरारी एवं धीरज कुमार पिता रामलखन महतो ग्राम गोपालपुर थाना-विधापतिनगर जिला-समस्तीपुर बतावे। विधिवत तलाशी में 01 देशी कट्टा, 02 जिंदा कारतूस एवं 01 मोबाईल को बरामद किया गया जिसे मोटरसाईकिल सहित विधिवत जप्त करते हुये पृष्ठताछ करने पर पकड़ये अपराधकर्मियों के द्वारा बताया गया की अपने साथियों के साथ मिलकर एक डकैती की योजना बनायी गयी है, जिसमें सभी साथी अलग-अलग जगहों से जम्कनपुर थाना अंतर्गत पोस्टल पार्क स्थित एक लॉज में एकत्रित होना है। तत्पश्चात बेगुसराय के एसपी के निर्देशानुसार तेघड़ा एसडीओ डा. रविन्द्र मोहन प्रसाद के नेतृत्व में बछवाड़ा थाने की पुलिस टीम, जिला आसूचना इकाई एवं एसओजी-03 की टीम के द्वारा पकड़ये दोनों अपराधकर्मियों की निशानदेही पर इनके अन्य 11 सहयोगी अपराधकर्मियों को शेखपुरा एवं पटना जिला अंतर्गत स्थानीय थानों के सहयोग से पकड़ा गया।

## बेगूसराय में एक जमीन ब्रोकर को बदमाशों ने दिनदहाड़े गोली मारकर हत्या कर दी

**राष्ट्र संवाद संवाददाता**

**बेगूसराय** बेगुसराय में छपरा एसपी के सरकारी इ़इवर विशाल कुमार के पिता विद्यानंद महतो (63) को बदमाशों ने दिनदहाड़े गोलियों से भून डाला। उन्हें सिर, छाती और कमर सहित चार जगहों पर 4 गोली मारी गई, जिससे मौके पर ही उनकी मौत हो गई। विद्यानंद जमीन ब्रोकर का काम करते थे। मिली जानकारी के अनुसार, मृतक को चार गोलियां लगीं हैं, जिनमें से एक सिर में और तीन छाती पर लगी हैं।स्थानीय लोगों ने जख्मी विद्यानंद को इलाज के लिए सदर अस्पताल ले जा रहे थे तब तक रास्ते में ही उनकी मौत हो गई।**पत्नी के लिए छुट्टी का आवेदन देने जा रहे थे स्कूल** बता दें कि विद्यानंद महतो अपनी पत्नी के लिए छुट्टी का आवेदन लेकर स्कूल जा रहे थे। जब नागदह सेवा सदन के समीप बाइक



सवार पहुंचे।उसके बाद बदमाशों ने उन्हें रोक लिया और उनपर ताबड़तोड़ गोलियां चला दीं। पुलिस ने बताया कि विद्यानंद महतो की हत्या के पीछे जमीन विवाद का मामला हो सकता है। मामले की जांच की जा रही है। स्थानीय लोगों ने बताया कि जिले के बाधी बहियार में 32 कट्टे प्लॉट एक जमीन है।जमीन जो दिया था वो विद्यानंद महतो को देखेखुभ में दिया था। उसी जमीन का दूसरे ने अपने को हिस्सेदार बताते हुए जमीन

की बिक्री शुरू कर दिया। स्थानीय लोगों के अनुसार उस जमीन पर कई जमीन ब्रोकर की नजर थी। दूसरा जमीन ब्रोकर नहीं चाह रहा था कि अकेले विद्यानंद महतो जमीन की बिक्री करें। मिली जानकारी के अनुसार, एक जमीन ब्रोकर ने नागदह के एक कुख्यात को सुपारी दे दी।उसके बाद जैसे ही विद्यानंद अपने घर से स्कूल से चला था कि नागदह सड़क पर दिनदहाड़े बाइक सवार बदमाशों ने उसे गोलियों से भून दिया।

## जन- जागृति कला केंद्र रामदीरी 4 द्वारा आज जननायक कपूर्री ठाकुर व संत रविदास जयंती समारोह का होगा आयोजन

**राष्ट्र संवाद ब्यूरो**  
**अशोक कुमार ठाकुर**

बेगुसराय में कला संस्कृति के क्षेत्र में उक्तृष्ट योगदान के लिए जन-जागृति कला केंद्र रामदीरी 4 का योगदान सराहनीय रहा है। कला केंद्र के माध्यम से हर वर्ष की भांति इस वर्ष भी 12 फरवरी 2025 बुधवार को अपराहन के बारे में 12:00 बजे से प्राथमिक विद्यालय सीतारामपुर के प्रांगण में भारत रत्न से सम्मानित समाजवाद के पुरोधा बिहार के पूर्व मुख्यमंत्री जननायक कपूर्री ठाकुर की जयंती पखवाड़ा एवं संत रविदास जी की जयंती समारोह आयोजित की गई है। जिसकी जानकारी जन जागृति कला केंद्र रामदीरी 4 के सचिव ननु लाल ठाकुर, अध्यक्ष सुचित्रा देवी एवं कोषाध्यक्ष राम पारस ठाकुर ने संयुक्त रूप से पत्रकारों को दी। उन्होंने बताया कि कार्यक्रम के मुख्य अतिथि जिला



परिषद के पूर्व जिला उपाध्यक्ष नंदलाल राय एवं विशिष्ट अतिथि सफापुर पंचायत के पूर्व मुखिया राम विनोद तांती होगें। कला केंद्र रामदीरी 4 के पदाधिकारी ने कहा कि जहां एक तरफ भारत रत्न कपूर्री ठाकुर ने सामाजिक न्याय और गरीबों के अधिकार के लिए निरंतर संघर्ष किया उनके योगदान के कारण ही बिहार राज्य के सामाजिक और राजनीतिक परिदृश्य में महत्वपूर्ण बदलाव आया है। वहीं संत रविदास जी की रचनाओं में आत्मनिर्भरता, सहिष्णुता और एकता का संदेश मिलता है। इन्होंने

अपनी रचनाओं में समाज से जातिवाद, भेदभाव और समाजिक असमानता के भाव को हटाकर भाईचारे और सहिष्णुता का भाव अपनाने के संदेश दिया, जिसका उस समय के लोगों पर काफी सकारात्मक असर पड़ा था। ऐसे समाज सुधारक महापुरुषों की जयंती मनाना संस्था के लिए गौरव की बात है। उन्होंने इस कार्यक्रम में क्षेत्र के साहित्य, कला संस्कृत, सामाजिक एवं राजनीतिक सरोकार से जुड़े लोगों के अलावे छात्र- नौजवान एवं मेहनतकशों को शामिल होने का आह्वान किया।

## कॉमरेड अमरनाथ सिंह की स्मृति में श्रद्धांजलि सह संकल्प सभा का आयोजित

**राष्ट्र संवाद ब्यूरो**  
**अशोक कुमार ठाकुर**

भारतीय कम्युनिस्ट पार्टी के जांबाज, बहादुर,समर्पित, जुझारू,कर्मठ एवं सक्रिय कार्यकर्ता,बेगूसराय मानवाधिकार संगठन के प्रति प्रतिबद्ध एवं तेघड़ा अनुमंडल अधिवक्ता लिपिक संध के अध्यक्ष तेघड़ा प्रखंड के मधुरापुर बिचला टोला नौखुट्टी निवासी दिवंगत अमरनाथ सिंह के श्रद्धांजलि सभा का आयोजन उनके आवासीय परिसर में किया गया। अध्यक्षता राम रतन सिंह उर्फ कामरेड ने की एवं मंच संचालन चकदाद मथुरापुर शाखा मंत्री कॉमरेड मनी भूषण सिंह ने किया।

भारतीय कम्युनिस्ट पार्टी के वरिष्ठ नेता एवं पूर्व सांसद शत्रुघ्न प्रसाद सिंह ने सभा को संबोधित करते



हुए कहा कि कॉमरेड अमरनाथ को इस दुनियां से जाना सिर्फ चकदाद मधुरापुर ही नहीं बल्कि पूरे जिला में कम्युनिस्ट आंदोलन को भारी क्षति हुई है।मानवाधिकार की लड़ाई लड़ने वाले वीर योद्धा इस दुनियां को ऐसे समय में अलविदा कर गये, जबकि देश में मादवाधिकार,धर्मनिरपेक्षता और हमारे संविधान पर खतरा पैदा हो गया है। आज देश में सम्राज्यवादी हुकूमत है और यह सरकार

मानवाधिकार और संविधान को खत्म करने पर तुली है। तेघड़ा विधायक राम रतन सिंह ने कहा कि भाजपा की सरकार देश में सिर्फ नरपत्र की खेती कर रही है।ऑल इंडिया किसान सभा के राष्ट्रीय सचिव अशोक प्रसाद सिंह ने कहा कि देश आज जिस मुसीबत के दौर से गुजर रही है।ऐसे समय में अमरनाथ जो जैसे समर्पित साथी की कमी खलेगी। हम सभी की जिम्मेवारी है कि उनके सपनों को

## घूसखोर दारोगा को 75 हजार रुपए घूस लेते विजिलेंस ने दबोचा

**राष्ट्र संवाद (उप ब्यूरो)**  
**बिहार/अशोक कुमार ठाकुर**

पटना के रूपसपुर थाने के 2 दारोगा रंजीत कुमार और फिरदौस आलम को 50 हजार रुपए घूस लेते निगरानी की टीम ने बीते दिनों ही दबोचा था। इस कार्रवाई के अभी हफ्तेभर भी नहीं हुए कि एक और घूसखोर दारोगा रोशन कुमार सिंह विजिलेंस के हथ्थे चढ़ गया। विजिलेंस की टीम आए दिन घूसखोरों को पकड़ती है लेकिन इसके बावजूद घूस लेने वाले लोग अपनी आदतों से बाज नहीं आ रहे हैं। और रिश्तत लेते रीहाथ पकड़े जा रहे हैं। इस बार निगरानी की टीम ने मुजफ्फरपुर में घूसखोर को दबोचा। सैरैया थाना के पुलिस अवर निरीक्षक (रक) रोशन कुमार सिंह को 75 हजार रुपये घूस लेते हुए रीहाथों विजिलेंस की टीम ने गिरफ्तार किया है। मुजफ्फरपुर-छपरा मुख्य मार्ग के



मड़वन के पास घूस लेते एसआई रोशन कुमार सिंह की गिरफ्तारी के बाद निगरानी विभाग की टीम अपने साथ पटना ले गयी है जहां निगरानी कोर्ट में उसे पेश किया जाएगा। बता दें कि इससे पहले निगरानी अन्वेषण ब्यूरो ने बीते दिनों 50 हजार रुपये घूस लेते रूपसपुर थाने में तैनात दो दारोगा को गिरफ्तार किया था। निगरानी ब्यूरो ने एक रिटायर्ड इंजीनियर तुषार कुमार पांडेय की शिकायत के बाद यह कार्रवाई की थी। दोनों दारोगा पर यह आरोप लगाया गया था कि केस को मैनेज करने के लिए रूपसपुर थाने का दारोगा फिरदौस आलम और रंजीत कुमार 50 हजार रुपये की रिश्तत की मांग कर रहे हैं। जिसके बाद

### सार-संक्षेप

### बिहार: ट्रेन पर पथराव करने के आरोप में दो लोग गिरफ्तार

राष्ट्र संवाद संवाददाता **समस्तीपुर:** बिहार के मधुबनी रेलवे स्टेशन पर ट्रेन पर पथराव करने के आरोप में दो लोगों को गिरफ्तार किया गया है। एक वरिष्ठ अधिकारी ने यह जानकारी दी।

समस्तीपुर मंडल रेल प्रबंधक विनय श्रीवास्तव ने बताया कि यह घटना सोमवार देर रात उस समय हुई जब दिल्ली जाने वाली स्वतंत्रता सेनानी एक्सप्रेस मधुबनी स्टेशन पहुंची। उन्होंने कहा, स्टेशन खचाखच भरा हुआ था और बड़ी संख्या में लोग प्रयागराज में जारी महाकुंभ में जाने के लिए ट्रेन का इंतजार कर रहे थे।

चूंकि सामान्य और शयनयान श्रेणी के डिब्बे पूरी तरह भरे हुए थे, इसलिए कई यात्रियों ने वातानुकूलित डिब्बे में घुसने की कोशिश की, जिसके बाद यात्रियों ने दरवाजे अंदर से बंद कर लिए। डीआरएम ने कहा, इसके कारण बाहर मौजूद भीड़ में गुस्सा भड़क गया। लोगों ने डिब्बे पर पत्थर फेंकना शुरू कर दिया और खिड़कियों के शीशे तोड़ने लगे।

रेलवे सुरक्षा बल के हस्तक्षेप के बाद स्थिति पर काबू पाया गया। श्रीवास्तव ने बताया कि जब ट्रेन समस्तीपुर रेलवे स्टेशन पर पहुंची तो यात्रियों ने शिकायत दर्ज कराई। डीआरएम ने कहा, रेलगाड़ी समस्तीपुर से रवाना हुई, जिसके बाद आरपीएफ ने मधुबनी में अभद्र व्यवहार करने के आरोपी दो लोगों को हिरासत में लिया।

### विदेशी शराब के साथ कारोबारी गिरफ्तार

राष्ट्र संवाद संवाददाता **वीरपुरा बेगुसराय** थाना क्षेत्र के मैदा बधनगामा गांव से मंगलवार को गुप्त सूचना के आधार पर वीरपुर पुलिस ने एक शराब कारोबारी को विदेशी शराब के साथ गिरफ्तार किया है। जिसकी जानकारी देते हुए वीरपुर थाना अध्यक्ष सह अवर निरीक्षक संजीव कुमार ने बताया कि गुप्त सूचना के आधार पर थाना क्षेत्र मे पुलिस ने छापेमारी कर मैदा बधनगामा गांव वार्ड संख्या 8 निवासी पुरण चौधरी का पुत्र चन्दन चौधरी को उसके घर से 21 बोतल विदेशी शराब के साथ गिरफ्तार किया जिसको लेकर विधिवत कार्रवाई करते हुए थाना कांड संख्या 28/25 दर्ज कर अग्रिम कार्रवाई के लिए उसे बेगुसराय न्यालय भेज दिया गया है।

### पूजा पेट्रोल पंप के नोजलकर्मों से लूटकांड में शामिल

**सुपौल जिले के तीन शांतिर अपराधी गिरफ्तार**  
**सहरसा,**। जिले के सौर बाजार प्रखंड क्षेत्र अंतर्गत बैजनाथपुर थाना क्षेत्र के तीरी गांव स्थित पूजा पेट्रोल पंप के नोजलकर्मों से गत 5 फरवरी को हथियार के बल पर हुई लूटकांड की घटना का उद्देहन पुलिस ने कर लिया है। घटना में शामिल सुपौल जिले के तीन शांतिर अपराधियों को हथियार के साथ गिरफ्तार किया गया था, जिन्होंने नोजलकर्मों से हुई लूट कांड की घटना में अपनी सलिप्तता स्वीकार की है। साथ ही उनके अन्य फरार साथियों की भी गिरफ्तारी के लिए छापामारी की जा रही है।

मंगलवार को साइबर डीएसपी अजीत कुमार ने बताया कि सोमवार की देर शाम संध्या पस्ती के दौरान बैजनाथपुर थाना अध्यक्ष को गुप्त सूचना मिली कि एक बाइक पर सवार कुछ अपराधी मधेपुरा जिले के घैलाढू की तरफ से उनके थाना क्षेत्र के ओर आ रहे हैं। वे लोग किसी बड़ी घटना को अंजाम देने की फिराक में हैं, जिसके बाद वरीय पुलिस पदाधिकारी के निर्देश पर बैजनाथपुर थाना क्षेत्र के मुशहरियां मोड़ के निकट वाहन जांच अभियान चलाया गया। इस दौरान एक बाइक पर सवार तीन युवक सड़क पर पुलिस गस्ती टीम को देख बाइक घुमा कर भगाने लगा, जिस पर पुलिस टीम को शक हुआ। पुलिस टीम उनका पीछा करने लगी। तभी तेज रफ्तार से भाग रही अपराधी की बाइक खजूरी गांव के निकट सड़क पर फिसल कर गिर गया।

## बिहार विधानसभा चुनाव में महागठबंधन की सरकार बनी तो झारखंड की तर्ज पर जनता को दी जायेगी सुविधाएं- रामसखा महतो



**राष्ट्र संवाद संवाददाता**  
**राजेश कुमार**

### नेचौल गांव में राष्ट्रीय जनता दल द्वारा चलाया गया जन जागरूकता अभियान

**खोदावदपुर,बेगुसराय।** आगामी बिहार विधानसभा चुनाव में यदि पूर्व उपमुख्यमंत्री तेजस्वी यादव के नेतृत्व में महागठबंधन की सरकार बनती है तो झारखंड की तर्ज पर जनता को सुविधाएं दी जायेगी. यह बातें राजद जिला प्रधान महासचिव रामसखा महतो ने कहीं. वे मंगलवार को खोदावदपुर प्रखंड क्षेत्र के मेघौल पंचायत अंतर्गत पछियारी टोल बूढ़ीगंडक नदी के बांध पर आयोजित कार्यक्रम को संबोधित कर रहे थे. उन्होंने कहा कि मैं संदेशवाहक बनकर चेरियाबरियारपुर विधानसभा क्षेत्र से जन-जागरूकता अभियान की शुरूआत किया हूँ और पूरे बेगूसराय जिला के प्रत्येक विधायकसभा क्षेत्र में प्रखंडों में जाकर राजद सुप्रीमो लालू प्रसाद यादव, पूर्व उपमुख्यमंत्री तेजस्वी यादव के संदेशों को जन-जन तक पहुंचाने का संकल्प लिया हूँ. राजद जिला प्रधान महासचिव ने कहा कि तेजस्वी यादव का ऐतिहासिक ऐलान- हमारी सरकार मतलब जनता की सरकार. आगामी विधानसभा चुनाव 2025 में बिहार में महागठबंधन की सरकार बनने पर माई बहिन मान योजना के

तहत वर्ष 19 से 60 वर्ष के बीच की माताओं और बहनों को 2500 रुपये प्रतिमाह दिये जायेंगे. साथ ही नि:शर्कजन या दिव्यांगजनों को हर महिने मिलने वाले 400 रुपये को बढ़ाकर 1500 रुपये एवं विधवा माताओं-बहनों को हर महिने मिलने वाले 400 रुपये को बढ़ाकर 1500 रुपये तथा वृद्धजनों को प्रत्येक माह मिलने वाले 400 रुपये को बढ़ाकर 1500 रुपये किया जायेगा. उन्होंने कहा कि प्रत्येक घर को हर महिने 200 यूनिट बिजली मुफ्त एवं लगभग एक हजार रुपये में मिलने वाले गैस सिलेंडर को 500 रुपये में दिया जायेगा. श्री महतो ने कहा कि युवाओं को लाखों नौकरियों दी जायेगी, उद्योग धंधे लगायें जायेंगे तथा पलायन को भी रोक जायेगा. उन्होंने बताया कि बेगूसराय जिला के सभी प्रखंडों में यह जागरूकता अभियान चलाया जा रहा है, जो आदर्श आचार संहिता लागू होने तक चलेगा. इससे पूर्व आयोजित कार्यक्रम की अध्यक्षता वार्ड सदस्य रामकुमार दास ने की,जबकि विधानसभा राजद अल्पसंख्यक प्रकोष्ठ के जिला उपाध्यक्ष मोहम्मद आजाद हुसैन ने की. कार्यक्रम को युवा राजद के मिडिया प्रभारी सत्यम सम्राट यादव, राजेश कुमार, संतोष सुमन, पूर्व सैनिक दिलीप वर्मा, कामदेव राजक, रामदेव महतो समेत अन्य वक्ताओं ने संबोधित किया. मौके पर दर्जनों महिला व पुरुष मौजूद थे.



नेशनल गेम्स:

किसान के बेटे का बड़ा कमाल, 19 साल की उम्र में तोड़ा नेशनल रिकॉर्ड



नई दिल्ली, एजेंसी। नेशनल गेम्स में कई युवा चेहरों को अपनी प्रतिभा दिखाने का मौका मिला है। कई खिलाड़ियों के लिए यह गेम्स करियर के लिहाज से ऐतिहासिक साबित हुए हैं। 19 साल के देव मीणा भी इसी फहरिस्त में शामिल हैं जिन्होंने देहरादून में जारी नेशनल गेम्स में पोल वॉल्ट का नेशनल रिकार्ड तोड़ा। किसान परिवार से आने वाले देव को देश के प्रतिशाली युवाओं में शुमार किया जाता है।

मध्य प्रदेश के देव कुमार मीणा ने सोमवार को पुरुष पोल वॉल्ट में 5.32 मीटर के राष्ट्रीय रिकॉर्ड के साथ राष्ट्रीय खेलों में गोल्ड मेडल जीता। उन्नीस साल के देव ने 2023 के अपने खिताब का बचाव करते हुए स्वर्ण पदक जीता और एस शिवा के 5.31 मीटर के राष्ट्रीय रिकॉर्ड में भी सुधार किया जो उन्होंने गुजरात में 2022 राष्ट्रीय खेलों के दौरान बनाया था। इससे पहले देव का निजी सर्वश्रेष्ठ प्रदर्शन 5.20 मीटर था जो उन्होंने पिछले साल पटना में इंडिया ओपन अंडर-23 प्रतियोगिता जीतने के दौरान बनाया था।

देव को प्रतियोगिता से पहले ही यह महसूस हो रहा था कि 10 फरवरी की तारीख उनके करियर में बहुत अहम रहने वाली है। उन्होंने इंडियन एक्सप्रेस को बताया कि वह नेशनल गेम्स में इसी सोच के साथ आए थे कि उन्हें नेशनल रिकॉर्ड तोड़ना है और यही हुआ। एमपी स्पोर्ट्स अकेडमी के देव ने बताया कि वह शुरूआत में 400 मीटर इवेंट में हिस्सा लेते थे। उसी समय उनके मौजूदा कोच घनश्याम ने उन्हें देखा और पोल वॉल्ट के लिए मनाया। उन्होंने कहा, 'कोच साहब ने मुझे आश्चर्य किया कि मैं भविष्य में कुछ महान करूंगा और मुझे पोल वॉल्ट में जाना चाहिए क्योंकि मेरे हाथ बड़े हैं और मेरी पकड़ अच्छी है।' उन्होंने कहा, 'कोच साहब ने मुझसे कहा कि पोल वॉल्ट में बेहतर भविष्य होगा क्योंकि मेरे हाथ बड़े हैं और मेरी ग्रिप अच्छी है।' ट्रेनिंग शुरू होने के छह महीने तक कोच ने देव को किसी भी प्रतियोगिता में हिस्सा नहीं लेने दिया। वह चाहते थे कि देव पहले जंप करना सीखा और परिणाम के बारे में चाहते हैं। यह फैसला उनके लिए सही साबित हुआ।

गिलक्रिस्ट ने पॉटिंग से असहमति जताई, वॉर्न को अब तक का सबसे महान क्रिकेटर घोषित किया



नई दिल्ली, एजेंसी। ऑस्ट्रेलियाई क्रिकेट के दिग्गज एडम गिलक्रिस्ट ने महानतम ऑलराउंडर की बहस में अपना पक्ष रखा है, उन्होंने रिकी पॉटिंग के इस दावे को चुनौती दी है कि जैक्स कैलिस अब तक के सर्वश्रेष्ठ क्रिकेटर हैं। जबकि पॉटिंग ने हाल ही में कैलिस की बल्ले और गेंद दोनों से शानदार प्रदर्शन के लिए प्रशंसा की, गिलक्रिस्ट का मानना ​​है कि केवल आंकड़े ही महानता को परिभाषित नहीं करते हैं और इसके बजाय उन्होंने दिग्गज शेन वॉर्न को क्रिकेट के सर्वकालिक शीर्ष खिलाड़ियों में शीर्ष पर रखा। एक साक्षात्कार में गिलक्रिस्ट ने कहा, मैं समझता हूं कि रिकी किस बात पर जोर दे रहे हैं - आंकड़ों के हिसाब से, रन, विकेट और कैच - लेकिन इसमें सिर्फ आंकड़ों से कहीं अधिक है। मुझे व्यक्तिगत रूप से लगता है कि शेन वॉर्न अब तक खेले गए सबसे महान खिलाड़ी हैं।

# एक ही दिन मैदान पर उतरेंगी भारत-पाक समेत चैंपियंस ट्रॉफी की 5 टीमें

इन 2 में से 1 पहुंचेगी फाइनल में

नई दिल्ली, एजेंसी। चैंपियंस ट्रॉफी 2025 में भारत-पाकिस्तान सहित कुल आठ टीमों हिस्सा ले रही हैं. इनमें से पांच टीमों 12 फरवरी को एक ही दिन मैदान पर उतरने वाली हैं. ये सभी टीमों वनडे मैच खेलेंगी.

इनमें से दो टीमों के बीच ट्राई सीरीज के फाइनल में पहुंचने के लिए जंग होगी. वहीं दो टीमों के बीच मुकाबे में एक टीम अपनी साख बचाना चाहेगी जबकि दूसरी टीम उसका स्पुड़ा साफ करना चाहेगी. तो चलिए देखते हैं ये पांच टीमों कौनसी है और 12 फरवरी को इनके मैच कहाँ और कितने बजे से खेले जाएंगे. भारत और इंग्लैंड के बीच तीन मैचों की वनडे सीरीज का आखिरी मैच



12 फरवरी को अहमदाबाद के नरेंद्र मोदी स्टेडियम में खेला जाएगा. टीम इंडिया शुरुआती दोनों मैच जीतने के बाद इंग्लैंड का क्लीन स्वीप करना चाहेगी. जबकि इंग्लैंड टीम आखिरी मैच जीतकर अपनी साख बचाना चाहेगी. अहमदाबाद में तीसरा वनडे दोपहर डेढ़ बजे से खेला जाएगा.

## पहले वनडे में आमने-सामने होंगे ऑस्ट्रेलिया-श्रीलंका

श्रीलंका और ऑस्ट्रेलिया दो टेस्ट मैचों की सीरीज के बाद दो वनडे मैचों की सीरीज खेलने वाली हैं.

टेस्ट सीरीज ऑस्ट्रेलिया ने 2-0 से जीत ली है. अब पहले वनडे की शुरुआत 12 फरवरी को सुबह 10 बजे से कोलंबो के आर प्रेमदासा स्टेडियम में होगी. ऑस्ट्रेलिया चैंपियंस ट्रॉफी का हिस्सा है, जबकि श्रीलंका इस ICC टूर्नामेंट के लिए क्वालीफाई नहीं कर पाई थी.

## ट्राई सीरीज के फाइनल के लिए होगी पाकिस्तान-साउथ अफ्रीका में जंग

12 फरवरी को ही पाकिस्तान और साउथ अफ्रीका की टीमों भी वनडे मैच खेलेंगी. अभी न्यूजीलैंड, पाकिस्तान और साउथ अफ्रीका के बीच चार मैचों की एक ट्राई सीरीज पाकिस्तान में खेली जा रही है. सीरीज का पहला मैच पाक-न्यूजीलैंड के बीच 8 फरवरी को लाहौर के गद्दफी स्टेडियम में हुआ था जिसमें कीवी टीम को जीत मिली. इसी स्टेडियम में दूसरे मैच में न्यूजीलैंड ने साउथ अफ्रीका को हराया और ट्राई सीरीज के फाइनल का टिकट कटा लिया. अब पाकिस्तान और साउथ अफ्रीका के बीच बुधवार को कराची के नेशनल बैंक स्टेडियम में ढाई बजे से मैच खेला जाएगा. जो टीम इसमें जीत हासिल करेगी वो न्यूजीलैंड से 14 फरवरी को फाइनल में भिड़ेगी. फाइनल नेशनल बैंक स्टेडियम में ही होने वाला है.

## स्नूकर चैम्पियनशिप:

# पंकज आडवाणी ने जीती राष्ट्रीय स्नूकर चैंपियनशिप, करियर का 36वां राष्ट्रीय खिताब जीता



नई दिल्ली, एजेंसी। भारत के अनुभवी और स्टार स्नूकर खिलाड़ी पंकज आडवाणी ने शानदार प्रदर्शन जारी रखते हुए राष्ट्रीय स्नूकर चैंपियनशिप जीत ली है। पंकज के करियर का यह कुल 36वां राष्ट्रीय और 10वां पुरुष स्नूकर खिताब है। ओएनजीसी की तरफ से खेल रहे आडवाणी ने खराब शुरुआत से उबरते हुए फाइनल में ब्रिजेश दमानी को हराया।

दमानी ने पहला फ्रेम जीत कर अच्छी शुरुआत की थी, लेकिन इसके बाद आडवाणी के सामने उनकी एक नहीं चली। इस प्रतियोगिता के आधार पर ही एशियाई और विश्व चैंपियनशिप के लिए भारतीय टीम का चयन किया जाएगा। आडवाणी ने अपने प्रदर्शन में निरंतरता और सटीकता बनाए रखी। एक फ्रेम से पिछड़ने

के बावजूद उन्होंने अपना धैर्य बनाए रखा और फिर कोई गलती नहीं की। आडवाणी ने अंतिम फ्रेम में 84 का प्रभावशाली ब्रेक दिया तथा यह फ्रेम, मैच और चैंपियनशिप अपने नाम कर दी।

## एशियाई स्नूकर चैंपियनशिप में खेलेंगे पंकज-दमानी

दमानी ने गुप चरण में आडवाणी को हराया था लेकिन फाइनल में वह इस अनुभवी खिलाड़ी के खिलाफ अपनी लय बरकरार नहीं रख पाए। दमानी के खिलाफ गुप चरण के मैच में आडवाणी केवल एक फ्रेम जीतने में सफल रहे थे। एशियाई स्नूकर चैंपियनशिप 15 फरवरी से शुरू होगी जिसमें आडवाणी और दमानी भारत का प्रतिनिधित्व करेंगे।

आडवाणी ने चैंपियनशिप जीतने के बाद कहा, यह एकमात्र प्रतियोगिता थी जिसके प्रदर्शन के आधार पर अंतरराष्ट्रीय प्रतियोगिताओं में भाग लेने के लिए भारतीय प्रतिनिधियों का चयन किया जाएगा। इसलिए इस प्रतियोगिता में काफी कुछ दाव पर लगा था। यहां स्वर्ण पदक जीत कर बहुत अच्छा लग रहा है। प्रतियोगिता में एक समय मैं बाहर होने के कगार पर था। तब मुझे पता चला कि इस महत्वपूर्ण क्षण का मतलब कुछ बड़ा होना चाहिए। बिलियर्ड्स और स्नूकर दोनों में फिर से भारत का प्रतिनिधित्व करने का मौका पाकर खुश हूं।

# चैम्पियनशिप ट्राफी: गौतम गंभीर के कारण असुरक्षित महसूस कर रहे हैं टीम इंडिया के खिलाड़ी?

नई दिल्ली, एजेंसी। भारत ने चैंपियंस ट्रॉफी के लिए टीम का ऐलान कर दिया है। हालांकि टूर्नामेंट में टीम की प्लेइंग इलेवन का संयोजन क्या होगा यह अभी तय नहीं है। चैंपियंस ट्रॉफी के संयोजन तय करने के लिए ही इंग्लैंड के खिलाफ वनडे सीरीज में भी कई प्रयोग किए जा रहे हैं। हालांकि पूर्व भारतीय तेज गेंदबाज जहीर खान के मुताबिक इससे खिलाड़ियों के अंदर असुरक्षित होने का भाव आ रहा है।

## जहीर खान ने दिया बड़ा बयान

जहीर खान ने अपने पूर्व साथी गौतम गंभीर के तरीके पर सवाल उठाया है। उनका कहना है



कि खिलाड़ियों के साथ बात करना अहम है। अगर ऐसा नहीं होगा तो टीम को नुकसान होना तय है।

## फ्लेक्सिबिलिटी से खिलाड़ी होते हैं असुरक्षित

उन्होंने कहा, आपने कहा है कि आपके पास फ्लेक्सिबिलिटी होना चाहिए। नंबर एक और दो होंगे लेकिन अन्य फ्लेक्सिबिल होंगे। उस फ्लेक्सिबिलिटी के भीतर, कुछ नियम भी लागू होते हैं। कुछ प्रोटोकॉल हैं जिनका आपको पालन करना होगा। कुछ बातचीत की आवश्यकता है, जो चीजों को सुव्यवस्थित करेगा। नहीं तो आप असुखा पैदा कर रहे हैं,

जो किसी स्तर पर वापस आणी और आपको नुकसान पहुंचाणी। आप नहीं चाहते कि ऐसा हो। इसलिए आपको उस स्थिति से निपटने के लिए तैयार रहना होगा।

## हर किसी का तरीका अलग

अपनी बात जारी रखते हुए उन्होंने कहा, 'इसलिए मैंने कहा कि इस समय रीसेंसी पूर्वाग्रह बहुत मजबूत है। अगर आपको राहुल द्रविड़ के दृष्टिकोण और गौतम गंभीर के दृष्टिकोण की तुलना करनी है तो स्थिति गतिशील हो गई है। आप कह सकते हैं कि यह अच्छा, बुरा या बदसूरत है, या आप यह कह सकते हैं कि हम कैसे अनुकूलन करते हैं।

# इसी साल आईसीसी ट्रॉफी का इंतजार खत्म कर सकता है दक्षिण अफ्रीका: स्मिथ



जोहानिसबर्ग, एजेंसी। पिछले साल सभी प्रारूपों में दक्षिण अफ्रीका के शानदार प्रदर्शन से प्रभावित पूर्व कप्तान ग्रीम स्मिथ को यकीन है कि अपनी मेजबानी में 2027 पुरुष वनडे विश्व कप खेलने से पहले ही वे आईसीसी ट्रॉफी के लिए लंबा चला आ रहा इंतजार खत्म कर देंगे। एसाए 20 लीग कमिश्नर स्मिथ ने कहा, 'उम्मीद है कि हम चैम्पियंस ट्रॉफी या विश्व टेस्ट चैम्पियनशिप फाइनल जीतकर इस इंतजार को खत्म कर देंगे। लेकिन अगर दक्षिण अफ्रीका अपनी सरजमीं पर विश्व कप जीतता है तो यह शानदार होगा। महज 22 वर्ष की उम्र में दक्षिण अफ्रीका के कप्तान बनने के बाद बतौर कप्तान 54 टेस्ट जीत दिलाने वाले इस दिग्गज ने कहा, 'अगले तीन साल में हम स्टेडियमों, पिचों और अपने क्रिकेट इकोसिस्टम को बेहतर करने के प्रयास जारी रखेंगे ताकि 2027 वनडे विश्व कप तक हम प्रबल दावेदार रहें। दक्षिण अफ्रीका ने सेंचुरियन में बॉक्सिंग डे टेस्ट में पाकिस्तान को हराकर डब्ल्यूटीसी फाइनल में प्रवेश किया जहां 11 से 15 जून तक लाडर्स पर उसका सामना ऑस्ट्रेलिया से होगा। इसके अलावा दक्षिण अफ्रीका पुरुष और महिला टी20 विश्व कप और इस साल की शुरुआत में अंडर 19 महिला विश्व कप में उपविजेता रहा।

स्मिथ ने इन आलोचनाओं को भी खारिज किया कि डब्ल्यूटीसी फाइनल का दक्षिण अफ्रीका का सफर आसान रहा है। उन्होंने कहा, 'आजकल क्रिकेट में कोई सफर आसान नहीं होता। शुरु ही से सभी टीमों को पता था कि किसे किससे खेलना है। दक्षिण अफ्रीका ने लगातार सात टेस्ट जीतकर क्वालीफाई किया है। सभी को टेस्ट इकोसिस्टम देखना चाहिए कि वह कैसे काम करता है।

'क्लब बनाम देश की बहस पर स्मिथ का मानना ​​है कि टी20 क्रिकेट का बढ़ना तय है लेकिन सभी सदस्य देशों को मिलकर ऐसा मॉडल बनाना होगा कि बाकी प्रारूप भी सुरक्षित रहें। दक्षिण अफ्रीका के लिए 117 टेस्ट में 9265 रन बना चुके स्मिथ ने कहा, 'मैं चाहता हूं कि टेस्ट क्रिकेट मजबूत रहे और अगर छह सात देशों में भी रह गया तो काफी प्रतिस्पर्धी होगा और मजबूत भी बना होगा।

दुनिया भर में शुरु हो रही फ्रेंचाइजी आधारित टी20 लीग के बीच टेस्ट क्रिकेट के अस्तित्व को बचाये रखने के सवाल पर उन्होंने कहा, 'टी20 क्रिकेट ने अमेरिका और दूसरे क्षेत्रों में नये दर्शक दिए हैं और अब हम इसे ओलिंपिक में भी देखेंगे। इसने काफी दशक बनाए हैं। मुझे लगता है कि फ्रेंचाइजी आधारित क्रिकेट में आखिर में दुनिया की सर्वश्रेष्ठ तीन चार लीग बचेंगी और शायद एक टू टियर सिस्टम। भविष्य में सभी सदस्य देशों को साथ मिलकर एक दूसरे को मजबूत रखना होगा।

# उर्विल पटेल ने रणजी ट्रॉफी में भी शतक जड़ा

नई दिल्ली, एजेंसी। गुजरात के उर्विल पटेल के लिए यह रिकॉर्ड सीजन रहा है। हिर के पर्याय माने जाने वाले पालनपुर शहर में क्रिकेट की शुरुआत करने वाले 26 वर्षीय उर्विल पटेल ने दिखाना शुरू कर दिया है कि वह शहर से निकलने वाले सबसे तराशे हुए रत्न क्यों हैं। इस सीजन की सैयद मुश्ताक अली ट्रॉफी में उन्होंने 28 गेंदों पर किसी भारतीय द्वारा बनाया गया सबसे तेज टी20 शतकी जड़ा, जो दुनिया में दूसरा सबसे तेज शतक है।

पिछले सीजन की विजय हजारों ट्रॉफी में उन्होंने 41 गेंदों पर शतक जड़ा था, जो किसी भारतीय द्वारा बनाया गया दूसरा सबसे तेज शतक था। उर्विल ने रिकॉर्ड

बुक में फिर से नाम दर्ज करने करते हुए रणजी ट्रॉफी में सौराष्ट्र के खिलाफ अपने पहले प्रथम श्रेणी शतक (197 गेंदों पर 140 रन) के साथ श्रेयस अय्यर के बाद एक ही घरेलू सीजन में तीनों प्रारूपों में शतक बनाने वाले दूसरे खिलाड़ी बन गए।

# बुमराह भारत के रोनाल्डो हैं, जब तक जरूरत न हो, उन्हें नहीं बदल सकते: इंग्लैंड के पूर्व तेज गेंदबाज

नई दिल्ली, एजेंसी। इंग्लैंड के पूर्व तेज गेंदबाज स्टीव हार्मिसन ने भारत के शीर्ष तेज गेंदबाज जसप्रीत बुमराह और फुटबॉल सुपरस्टार क्रिस्टियानो रोनाल्डो के बीच एक शानदार समानता दर्शाते हुए तेज गेंदबाज की अपूर्णीय प्रकृति पर जोर दिया है। हार्मिसन का मानना ​​??है कि अगर बुमराह चोट के कारण आगामी आईसीसी चैंपियंस ट्रॉफी

से बाहर हो जाते हैं, तो यह चरण से बाहर होने की संभावना है। हालांकि हार्मिसन ने जोर देकर कहा कि भारत को नॉकआउट दौर के लिए उनकी वापसी की उम्मीद में उन्हें आखिरी क्षण तक टीम में रखना चाहिए। हार्मिसन ने अपने प्रमुख तेज गेंदबाज के साथ



भारत के धैर्य के लिए एक आकर्षक तर्क दिया। उन्होंने कहा, वह जसप्रीत बुमराह है। मेरे हिसाब से आप सभी भी जसप्रीत बुमराह की जगह नहीं ले सकते। और मेरा मतलब है, मैं उसे इतना आगे ले जाने के लिए फाइनल की सुबह तक भी जा सकता हूं क्योंकि वह जसप्रीत बुमराह है। वह दुनिया में सर्वश्रेष्ठ है। भारतीय दृष्टिकोण से मेरा यही मानना ​​है।

# अजिंक्य रहाणे ने हरियाणा के खिलाफ जमाया शतक, शिवम दुबे अर्धशतक से चूके

नईदिल्ली, एजेंसी। मुंबई के कप्तान अजिंक्य रहाणे ने आखिरकार नर्वस नाइटीज का जिक्र तोड़ा और शतक जमाया। हरियाणा के खिलाफ रणजी ट्रॉफी के क्वार्टर फाइनल मुकाबले में उन्होंने शतकीय पारी खेली।

रहाणे ने 160 गेंदों में 100 रन पूरे किए। रहाणे के अलावा शिवम दुबे ने भी अच्छी पारी खेली लेकिन वह अपने अर्धशतक के करीब आकर चूक गए। अजिंक्य रहाणे जब बल्लेबाजी करने उतरे तब टीम का स्कोर 48 रन पर दो विकेट था।

उन्होंने सूर्यकुमार यादव के साथ रहाणे ने चौथे विकेट के लिए 129 रन की साझेदारी की। सूर्यकुमार ये 86 गेंदों पर 70 रन बनाए। इसके बाद

रहाणे और ऑलराउंडर शिवम दुबे के साथ भी साझेदारी की।

रहाणे ने अपनी पारी में 10 चौके लगाए। उनके शतक के बाद ही टीम की लीड 300 के पार पहुंची। यह रहाणे का इस सीजन में पहला

शतक था। रहाणे इससे पहले मेघालय के खिलाफ रणजी ट्रॉफी मैच में 96 रन पर आउट हो गए थे। वहीं सैयद मुश्ताक अली ट्रॉफी में बरोड़ा के खिलाफ उन्होंने 98 रन बनाए थे,आंद्र प्रदेश के खिलाफ भी वह 95 रन बनाकर आउट हुए। रहाणे 108 रन बनाकर आउट हुए। अनुज ठकराल की

गेंद पर वह रोहित प्रमोद को कैच दे बैठे। तब तक उन्होंने 180 रन बनाए थे। वहीं शिवम दुबे ने 65 गेंदों में 48 रन बनाए।



# मनु भाकर की जोरदार वापसी

# पेरिस ओलंपिक्स के बाद पहली बार एक्शन में दिखी स्टार निशानेबाज

नई दिल्ली, एजेंसी। भारत की स्टार शूटर मनु भाकर पेरिस ओलंपिक्स 2024 में दो ब्रॉन्ज मेडल जीतने के बाद ब्रेक पर चली गई थीं. कुछ महीनों का ब्रेक लेने के बाद उन्होंने साल 2024 के अंतिम महीनों में दोबारा अभ्यास शुरू किया था. अब आखिरकार 6 महीनों बाद उन्होंने वापसी की है. मनु आगामी इंटरनेशनल इवेंट्स से पहले नेशनल सिलेक्शन ट्रायल में नजर आईं. उन्होंने सोमवार को 25 मीटर पिस्टल इवेंट में भाग लिया और क्वालीफिकेशन राउंड में 587 का स्कोर करते हुए टॉप किया. मनु भाकर चाहे क्वालीफिकेशन

राउंड में बहुत शानदार लय में दिखीं. 587 पॉइंट्स बटोरने के बावजूद उन्हें फाइनल राउंड के बाद तीसरे स्थान से संतोष करना पड़ा. महिलाओं की 25 मीटर पिस्टल स्पर्धा की टी1 कैटेगरी में पंजाब की सिमरनप्रीत कौर ब्रा ने 36 के फाइनल स्कोर के साथ जीत दर्ज की. तेलंगाना की ईशा सिंह ने दूसरा और ओलंपिक 2024 की डबल मेडलिस्ट 31 के स्कोर के साथ तीसरे नंबर पर रहीं. यह ट्रायल आगामी वर्ल्ड कप के नजरिए से बहुत महत्वपूर्ण है. महज 22 साल की उम्र में मनु भाकर ने भारत की सबसे सफल निशानेबाजों में अपना

नाम दर्ज करवा लिया है. वो पिछले साल ओलंपिक की शूटिंग स्पर्धा में मेडल जीतने वाली इतिहास की पहली महिला शूटर बनी थीं. उन्होंने 10 मीटर एयर पिस्टल एकल कम्पटीशन में ब्रॉन्ज मेडल जीता. इसके अलावा उन्होंने सर्वजोत सिंह के साथ मिलकर 10 मीटर एयर पिस्टल इवेंट में भी ब्रॉन्ज मेडल जीता था. वो आजाद भारत की ऐसी पहली एथलीट बनीं, जिन्होंने एक ही ओलंपिक्स में 2 अलग-अलग मेडल जीते हैं. उन्हें हाल ही में अपनी उपलब्धियों के लिए मेजर ध्यान चंद खेल रत्न अवॉर्ड से सम्मानित किया गया .